


# خلاصہ مضمائیں

# قرآن حکیم



اشیسوال پارہ

اجمن خدام القرآن سندھ، کراچی

ایمیل: info@quranacademy.com

دیب سائٹ: www.quranacademy.com

## خلاصہ مضمومین قرآن

### انتیسوال پارہ

أَعُوذُ بِاللَّهِ مِنَ الشَّيْطَنِ الرَّجِيمِ ﴿١﴾ يَسْمُ اللَّهُ الرَّحْمَنُ الرَّحِيمُ ﴿٢﴾  
 تَبَرُّكَ الَّذِي بِيَدِهِ الْمُلْكُ وَهُوَ عَلَىٰ كُلِّ شَيْءٍ قَدِيرٌ ﴿٣﴾

(الملک :۱)

### سورہ ملک

اللہ کی بے مثال قدرتوں کا بیان

اس سورہ مبارکہ میں اللہ تعالیٰ کے لامحہ و داخیا اور دنیا و آخرت میں ظاہر ہونے والی اُس کی بے مثال قدرتوں کا بیان بڑے موثر اور جامع اسلوب میں بیان ہوا ہے۔

☆ آیات کا تجزیہ:

- آیات ۱ تا ۵ قرآن کا تصویر خالق، کائنات اور انسان
  - آیات ۶ تا ۱۳ احوال آخرت
  - آیات ۱۵ تا ۲۳ اللہ کی بے مثال قدرتیں اور نعمتیں
  - آیات ۲۴ تا ۲۷ نعمتوں کا حساب ہو کر رہے گا
  - آیات ۲۸ تا ۳۰ منکرین حق کے لیے دعوت غور و فکر
- آیات ۱ تا ۲**

### سلسلہ موت و حیات کی حکمت

کائنات اللہ تعالیٰ نے بنائی ہے اور اس کی تدبیر و انتظام اور فرمانزوائی کے تمام اختیارات بھی اُس کے ہاتھ میں ہیں۔ اُس کی قدت لامحہ و دھمکی اور وہ جو چاہے سو کر سکتا ہے۔ انسانوں کے لیے اُس نے موت و حیات کا سلسلہ جاری فرمایا۔ پہلے اُن کی روحوں کو تخلیق کیا اور عہدِ استیعتی اپنے رب

ہونے کا اقرار لے کر موت کی نیند سلا دیا۔ پھر زندہ کیا اور جسم کے ساتھ دنیوی زندگی بس کرنے کے لیے دنیا میں بھیج دیا۔ پھر وہ ہر انسان کو موت دے گا اور آخر کار آخرت میں انہیں ابدی زندگی کے لیے زندہ کیا جائے گا۔ دوسروں کے درمیان جو دنیوی زندگی ہے وہ عارضی اور محدود زندگی ہے لیکن یہ انتہائی اہم ہے۔ اس زندگی کو اللہ نے امتحان کے لیے بنایا ہے۔ بقول اقبال۔

قلزمِ ہستی سے تو ابھرا ہے مانندِ حباب

اس زیالِ خانے میں تیرا امتحان ہے زندگی

جس نے دنیا کی زندگی اللہ کے احکامات کے مطابق اپنے اعمال کرتے ہوئے گزاری وہ آخرت کی ابدی زندگی میں جنت کی نعمتوں سے سرفراز ہوگا۔ اس کے برعکس جس نے دنیا کی زندگی میں اللہ کے احکامات کا پاس نہ کیا وہ جہنم کے ابدی عذاب سے دوچار ہوگا۔

### آیات ۳ تا ۵

اللہ کی تخلیق ہر شخص سے پاک ہے

اللہ نے وسیع و عریض کائنات تخلیق کی ہے اور اس میں سات آسمان تھے بہتھ بنائے ہیں۔ یہ کائنات ایک انتہائی منظم اور حکم سلطنت ہے جس میں ڈھونڈے سے بھی کوئی عیب یا کمی یا خلل تلاش نہیں کیا جاسکتا۔ جب بھی کوئی نگاہ اس کائنات کی تخلیق میں کوئی نقش تلاش کرنے کی کوشش کرے گی وہ ضرور ناکامی سے دوچار ہوگی۔ اللہ نے خاص طور پر زمین کے قریب ترین آسمان کو ستاروں جیسے روشن چراغوں کے ذریعہ زینت بخشی ہے۔ پھر یہی ستارے وہ حفاظتی چوکیاں ہیں جہاں فرشتے اُن جنات کو مار بھگانے کے لیے مامور ہیں جو آسمان پر جا کر اللہ کے احکامات کی سن گن لینے کی کوشش کرتے ہیں۔ اگر کوئی جن کوئی خبراً چک لے تو یہی فرشتے دیکتی ہوئی آگ کے انگارے چینک کر اُسے ہلاک کر ڈالتے ہیں۔

### آیات ۶ تا ۹

جہنم کا جوش اور غصب

ایسے بدنصیبوں کا ٹھکانہ جہنم ہے جنہوں نے رسولوں کی تعلیمات کو کوئی اہمیت نہ دی۔ جب وہ جہنم میں

گرائے جائیں گے تو دیکھ لیں گے کہ جہنم کی آگ جوش سے باہر کی طرف اب رہی ہو گی۔ جہنم کا غیظ و غصب زور دار دھاڑ کی آواز کی صورت میں ظاہر ہو رہا ہو گا۔ ایسے محسوس ہو گا کہ وہ اپنے غصب سے پھٹ پڑے گی۔ جہنم پر مامور فرشتے اُس میں داخل ہونے والے ہر گروہ سے پوچھیں گے کہ کیا تمہیں اس ہولناک انجام سے خبردار کرنے والے نہیں آئے تھے؟ بد نصیب جہنمی اعتراض کریں گے کہ ہمارے پاس خبردار کرنے والے آئے تھے لیکن ہم نے انہیں جھٹلا دیا اور بر بادی کا راستہ اختیار کیا۔

## آیات ۱۰ تا ۱۲

### ہدایت پانے کی دو صورتیں

اہلِ جہنم بڑی ندامت سے اپنے جرائم کا اعتراف کریں گے۔ وہ حسرت سے کہیں گے کہ کاش ہم نے اہل حق کی دعوت کو توجہ سے سنا ہوتا یا خود ہی حقائق تک رسائی کے لیے غور و فکر کیا ہوتا تو ہدایت پا جاتے اور جہنم کے عذاب سے دوچار نہ ہوتے۔ افسوس کہ اُس روز یہ ندامت انہیں کوئی فائدہ نہ دے گی۔ اس کے عکس جن لوگوں نے اہل حق کی دعوت پر بلیک کہا یا غور و فکر کر کے حق کی معرفت حاصل کی اور پھر اللہ سے ڈرتے ہوئے زندگی گزاری، ان کے لیے بخشش اور شاندار اجر کے انعامات ہوں گے۔ اللہ ہمیں ان سعادت مندوں میں شامل فرمائے۔ آمین!

## آیات ۱۳ تا ۱۵

### خالق کو مخلوق کی ہربات کا علم ہے

ہم کسی بات کو ظاہر کریں یا پوشیدہ رکھیں، اللہ کو ہربات کا علم ہے۔ اللہ ہی ہمارا خالق ہے اور خالق اپنی مخلوق سے بے خوبیں ہو سکتا۔ اُسے معلوم ہے کہ ہمارے سینوں نے کون سے راز چھپا رکھے ہیں اور کن رازوں کو ظاہر کر دیا ہے۔ اخلاق کی صحیح بنیاد یہ ہے کہ ہم اللہ کی باز پرس سے ڈر کر براہی سے بچیں، خواہ دنیا میں کوئی طاقت ہم پر گرفت کرنے والی ہو یا نہ ہو اور دنیا میں اس سے کسی نقصان کا امکان ہو یا نہ ہو۔ ایسا طرزِ عمل اختیار کرنے والے ہی آخرت میں بخشش اور ابراہیم کے مستحق ہوں گے۔ اللہ ہمیں اخلاص نیت عطا فرمائے اور ظاہر کے ساتھ ساتھ باطنی اعتبار سے بھی ایمان، تقویٰ اور پاکیزگی عطا فرمائے۔ آمین!

## آیات ۱۵ تا ۱۸

### ز میں.....اللہ کی قدرت و رحمت کا مظہر

و سچ و عریض ز میں اللہ کی قدرت تخلیق کا ایک عظیم شاہکار ہے اور ہمارے لیے نعمتوں کا دستِ خوان ہے۔ اللہ نے اسے ہمارے لیے تابع کر رکھا ہے۔ ہم اس پراطمینان سے چلتے پھرتے ہیں، زرعی اور تجارتی سرگرمیاں انجام دیتے ہیں، رہائش اختیار کرتے ہیں اور اس کے بیش بہا خزانوں کی نعمتوں سے فائدہ اٹھاتے ہیں۔ البتہ ہر وقت یہ حقیقت سامنے نہیں چاہیے کہ ہم نے مرنے کے بعد ان نعمتوں کی جواب دی کرنی ہے۔ اگر ہم اللہ کی نعمتوں سے لطف اندوز ہوں لیکن پھر اللہ ہی کی نافرمانی کریں تو اللہ دنیا و آخرت کے عذاب سے دوچار کر دے گا۔ دنیا میں ز میں کی نعمت، ز لزلہ سے زحمت بھی بن سکتی ہے۔ اللہ آسمان سے، تیر آندھیوں یا بارشوں کے ذریعہ ہمیں جرائم اور ناشکری کی سزا دے سکتا ہے۔ ماضی میں مجرم قوموں کا انجام ہمارے لیے عبرت ناک مثالیں پیش کرتا ہے۔ اللہ ہمیں اپنی نعمتوں کا شکردا کر کے پا کیزہ زندگی بسر کرنے کی توفیق عطا فرمائے۔ آمین!

## آیت ۱۹

### اللہ ہی ہر شے کا نگہبان ہے

اللہ کی قدرت کا ایک مظہر فضا میں اڑتے ہوئے پرندے ہیں۔ وہ کبھی پروں کو حرکت دیتے ہوئے اڑتے ہیں اور کبھی پروں کو پھیلائے ہوئے تیر رہے ہوتے ہیں۔ ان پرندوں کو فضا میں اللہ ہی تھامے رکھتا ہے۔ حقیقت تو یہ ہے کہ صرف پرندے ہی نہیں اللہ ہر شے کو تھامے ہوئے ہے، اُس کا نگہبان ہے اور اُس کی ہر ضرورت کو پورا کرنے والا ہے۔ اللہ ہمیں احسان مندی کی روشن اختیار کرنے کی توفیق عطا فرمائے۔ آمین!

## آیات ۲۰ تا ۲۱

### معبودانِ باطل کی بے بُسی ولا چارگی

شک کرنے والوں کو غور کرنا چاہیے کہ اگر اللہ کی طرف سے عذاب نازل ہو تو کیا کوئی ہے ایسا

معبود جو ان کی مدد کر سکے یا انہیں عذاب سے بچا سکے۔ اگر اللہ رزق کی پیداوار روک دے تو ہے کوئی ہستی جو مخلوقات کے لیے رزق پیدا کر سکے۔ بلاشبہ اللہ کے سوا جن معبودوں کو پکارا جاتا ہے وہ سب کے سب لاچار اور بے لبس ہیں۔ اس حقیقت سے شرک کرنے والے واقف ہیں لیکن پھر بھی ہٹ دھرمی اور ضد کے ساتھ شرک پڑھے ہوئے ہیں۔

## آیت ۲۲

انسان وہی ہے جس کا کوئی مقصدِ زندگی ہو

انسان اور جانور میں بنیادی فرق مقصدِ زندگی کا ہے۔ جانور کا کوئی مقصد نہیں ہوتا لیکن انسان اُسے اپنے مقاصد کے لیے استعمال کرتا ہے۔ اسی طرح اگر کوئی انسان بھی صرف حیوانات کی طرح پیٹ بھرنے، نسل بڑھانے اور سرچھپانے کے لیے محنت کر رہا ہو تو وہ انسان کی صورت میں حیوان ہے۔ وہ زندگی نہیں گزار رہا بلکہ زندگی اُسے گزار رہی ہے۔ اعلیٰ ترین مقصد وہ ہے جو نبی اکرم ﷺ کا تھا۔ مظلوموں کی مدد کرنا اور دنیا سے ظلم و استھصال کا نظام ختم کر کے اللہ کا عطا کر دہ عادلانہ نظام قائم کرنا۔ اللہ ہمیں بھی یہی مقصدِ زندگی اختیار کرنے کی توفیق عطا فرمائے۔ آمین!

میری زندگی کا مقصد تیرے دیں کی سرفرازی

میں اسی لیے مسلمان، میں اسی لیے نمازی

در اصل انسان وہ ہے جو حیوانی تقاضوں کو پورا کرنے کے ساتھ ساتھ کسی اعلیٰ مقصدِ زندگی کو اختیار کر کے اُس کے لیے سرگرم عمل ہو۔ مقصدِ زندگی جتنا اونچا ہوگا انسان کا کردار بھی اتنا ہی اونچا ہوگا۔ افسوس ہے اُس پر جو بے مقصدِ زندگی بس رکر رہا ہے، بقول اقبال۔

میر سپاہ ناسزا ، لشکریاں شکستہ صفا

آہ! وہ تیر نیم کش جس کا نہ ہو کوئی ہدف

## آیت ۲۳

انسان پر اللہ کا احسان عظیم

اللہ نے انسان کو دیگر مخلوقات پر فضیلت دی۔ فضیلت کا بڑا مظہر ہے علم کی دولت سے سرفراز

کرنا۔ علم کی دولت کے حصول کے لیے انسان کو سماحت، بصارت اور عقل دی گئی ہے۔ انسان مختلف آوازوں کو سنتا ہے، مختلف اشیاء کو دیکھتا ہے اور عقل کے ذریعہ سماحت، بصارت کا تجزیہ کر کے نتائج اخذ کرتا ہے۔ اللہ ہمیں ان صلاحیتوں کو استعمال کر کے حقائق کی معرفت حاصل کرنے کی توفیق عطا فرمائے۔ آمین! اسی طرح اللہ کی نعمتوں کا شکردا کیا جاسکتا ہے۔

### آیات ۲۷ تا ۲۸

#### قيامت ضرور آئے گي

اللہ نے تمام انسانوں کو پیدا فرمایا اور وسیع و عریض زمین میں پھیلا دیا۔ وہ اللہ انسانوں کو روز قیامت دوبارہ جمع فرمائے گا۔ کافر سوال کرتے ہیں کہ قیامت کا دن کب آئے گا؟ نبی اکرم ﷺ کو تلقین کی گئی کہ کافروں کو بتا دیں کہ قیامت کے آنے کا وقت اللہ ہی جانتا ہے۔ البتہ میں تمہیں خبردار کر رہا ہوں کہ قیامت آئے گی ضرور۔ اس روز کافروں کی صورتیں بگڑ جائیں گی اور ہوش اڑ جائیں گے۔ اُن سے کہا جائے گا کہ یہ ہے وہ آفت جس کے بارے میں تم جلدی مچار ہے تھے۔

### آیات ۲۸ تا ۲۹

#### کافروں کے لیے دعوت غور و فکر

ان آیات میں کافروں کو دعوت غور فکر دی گئی ہے۔ وہ بدجنت نبی ﷺ کو کوستے تھے اور آپ ﷺ اور اہل ایمان کے لیے ہلاکت کی دعا کیں مانگتے تھے۔ اُن سے کہا گیا کہ مسلمانوں کے انجام کے بجائے اپنے انجام کی فکر کرو۔ مسلمان چاہے ہلاک کر دیے جائیں یا اُن پر حرم کیا جائے لیکن سوال یہ پیدا ہوتا ہے کہ کافروں کو عذاب سے کون بچائے گا؟ وہ لاچار اور بے بس معبدوں کو اللہ کا شریک ٹھہر اکر عذاب کے مستحق تھوڑے ہیں۔ کیا اُن کے معبدوں نہیں اللہ کی پکڑ سے بچاسکیں گے؟ اس کے عکس مسلمانوں کا توکل و بھروسہ اللہ پر ہے، لہذا اللہ ضرور اُن پر رحم فرمائے گا۔ جو لوگ اللہ پر ایمان لائے ہیں اور اُسی پر توکل کر رہے ہیں، کافر انہیں گمراہ سمجھ رہے ہیں۔ عنقریب وہ وقت آئے گا جب یہ بات کھل جائے گی کہ حقیقت میں گمراہ کون تھا؟

## آیت ۳۰

ایسا سوال جو سوچنے پر مجبور کر دے

آخری آیت میں کافروں کے سامنے ایک سوال رکھ دیا گیا اور انہیں اس پرسوچنے کے لیے چھوڑ دیا گیا۔ عرب کے صحراؤں اور پہاڑی علاقوں میں زندگی کا سارا انحصار اُس پانی پر ہوتا ہے جو کسی جگہ زمین سے نکل آتا ہے۔ اگر یہ پانی زمین میں اُتر کر غائب ہو جائے تو اللہ کے سوا کوئی معبود ہے جو یہ آب حیات لا کر دے سکتا ہو؟ بلاشبہ ہر نعمت اللہ ہی کے خزانہ سے ملتی ہے۔ اللہ ہمیں اپنی نعمتوں کا شکر ادا کرنے کی توفیق عطا فرمائے۔ آمین!

## سورہ قلم

نبی ﷺ کی عظمت اور مخالفین کی ذلت کا بیان

اس سورہ مبارکہ کے اول و آخر نبی اکرم ﷺ کی عظمت اور درمیان میں آپ ﷺ کے مخالفین کی ذلت و پستی کا بیان ہے۔

☆ آیات کا تجزیہ:

- |                                 |                 |
|---------------------------------|-----------------|
| عظمتِ مصطفیٰ ﷺ کا بیان          | - آیات ۱۷       |
| آپ ﷺ کے دشمنوں کی خباثت کا بیان | - آیات ۸۸ تا ۱۶ |
| بانوؤں کا قسمہ بطور عبرت        | - آیات ۷۱ تا ۱۳ |
| مخالفین کے باطل تصورات کی نفی   | - آیات ۳۲ تا ۳۱ |
| مخالفین کے برے انجام کا ذکر     | - آیات ۲۷ تا ۲۸ |
| نبی اکرم ﷺ کی دلچسپی کا بیان    | - آیات ۲۸ تا ۵۲ |

## آیات ۱ تا ۲

نبی اکرم ﷺ اخلاق کے بلند ترین مرتبہ پر ہیں

نبی اکرم ﷺ پر جب پہلی وجہ نازل ہوئی اور آپ ﷺ غارِ حراء سے گھبرائے ہوئے گھر تک آئے تو مشرکین کہ نے مشہور کر دیا کہ آپ ﷺ پر کسی جن کا سایہ ہو گیا ہے اور معاذ اللہ

آپ ﷺ مجھوں ہیں۔ ان آیات میں اللہ نے آپ ﷺ کی دلجوئی کے لیے فرمایا کہ قلم اور اُس کے ذریعہ لکھی جانے والی پوری تاریخِ انسانی کی تحریریں گواہ ہیں کہ آپ ﷺ مجھوں نہیں۔ کوئی مجھوں قرآن جیسا اعلیٰ علمی وادبی کلام لوگوں کے سامنے بیان نہیں کر سکتا۔ نہ ہی کوئی مجھوں اخلاق کے اُس عظیم مقام تک پہنچ سکتا ہے جس پر آپ ﷺ فائز ہیں۔ اللہ نے آپ ﷺ کے لیے ایسا اجر طے کر دیا ہے جس کی کوئی انتہا نہ ہوگی۔ اللہ ہمارے دلوں کو آپ ﷺ کی محبت کی خوبی سے معطر، آپ ﷺ کی عظمت کے احساس سے مزین اور آپ ﷺ کے ادب و احترام کے پاس سے مودب فرمائے۔ آمین!

### آیات ۵ تا ۷

جلد ظاہر ہو جائے گا کون بھٹک گیا ہے؟

ان آیات میں نبی اکرم ﷺ کو سلی دی گئی کہ مخالفین آپ ﷺ کو آسیب زده قرار دے رہے ہیں لیکن جلد ہی ظاہر ہو جائے گا کہ کون ہدایت پر ہے اور کون سیدھی راہ سے بھٹک گیا ہے۔ آپ ﷺ نہ صرف ہدایت پر ہیں بلکہ آپ ﷺ کو اللہ نے دوسروں کو ہدایت کی راہ دکھانے کے لیے بھیجا ہے۔ جو لوگ آپ ﷺ کی مخالفت کر رہے ہیں وہی ہیں جو بھٹکے ہوئے ہیں۔

### آیات ۸ تا ۹

باطل کے ساتھ سمجھوتا نہیں ہو سکتا

مشرکینِ مکہ جب آپ ﷺ کو طنز، تشدد اور لالج کے ذریعہ حق کی راہ سے نہ ہٹا سکے تو پھر سودے بازی کی پیش کرنے لگے۔ وہ چاہتے تھے کہ آپ ﷺ ان کی کچھ باتیں مان لیں تو وہ بھی آپ ﷺ کی کچھ باتوں کو مان لیں گے۔ اللہ نے نبی اکرم ﷺ کو منع فرمایا کہ ہرگز اہلِ باطل کے ساتھ کوئی سمجھوتا نہ کریں۔ حق وہی ہوتا ہے جو خالص ہو۔ اگر حق کے ساتھ تھوڑے سے باطل کی آمیزش ہوگئی تو اب جو صورت بنے گی وہ باطل ہی قرار پائے گی۔ بقول اقبال۔

باطل دوئی پسند ہے حق لا شریک ہے

شرکت میانہ حق و باطل نہ کر قبول

## آیات ۱۰ تا ۱۶

### اہلِ باطل کا ایک خبیث کردار

یہ آیات اہلِ باطل میں سے ایک خبیث کردار کی مذمت کر رہی ہیں۔ یہ کردار ولید بن منیرہ کا تھا جو بنی اکرم صلی اللہ علیہ وسلم پر باطل کے ساتھ سودے بازی کے لیے دباو ڈال رہا تھا۔ اللہ نے اُس بدجنت کے کردار کو بے نقاپ کرتے ہوئے آگاہ کیا کہ یہ شخص بہت زیادہ جھوٹی فتنمیں کھانے والا، طعنے دینے والا، لگائی بجھائی کرنے والا، خیر کے کاموں کا دشمن، حد سے گزرنے والا، گمراہی پر اڑنے والا، ولد الزنا اور بدترین مجرم ہے۔ اللہ نے اُسے مال اور بیٹوں سے نوازا ہے جن کی بناء پر اتراتا اور تکبر کرتا ہے۔ اللہ کی آیات سن کر انہیں پچھلوں کے قصہ اور کہانیاں قرار دیتا ہے۔ عنقریب اللہ اس کی جھوٹی عزت نفس کو غاک میں ملا کر رکھ دے گا۔

## آیات ۷۱ تا ۷۷

### باغ والوں کی داستان بطور عبرت

ان آیات میں اللہ نے ایسے بھائیوں کی داستان بیان فرمائی ہے جنہیں پھلا پھولا ایک باغ عطا کیا گیا تھا۔ ایک سال جب باغ میں خوب پھل آیا تو انہوں نے:

- فیصلہ کیا کہ وہ ضرور کل باغ کا پھل اٹاریں گے۔ یہ فیصلہ کرتے ہوئے اللہ کو بالکل ہی فراموش کر دیا اور ان شاء اللہ (اگر اللہ نے چاہا) تک نہ کہا۔
- باہم طے کیا کہ اٹارے ہوئے پھل میں سے کسی غریب کو کچھ بھی نہیں دیں گے۔ گویا بخل کا مظاہرہ کرتے ہوئے فصل کی زکوٰۃ دینے سے انکار کر دیا۔
- پھل اٹارنے کے لیے باغ کی طرف جانے کا ایسا انداز اختیار کیا جیسے وہ پھل اٹارنے پر پوری قدرت رکھتے ہیں۔ اللہ کے اختیار مطلق کو بالکل ہی نظر انداز کر دیا۔

اللہ نے انہیں مذکورہ بالاجرام کی سزادی اور راتوں رات ایک آفت کے ذریعے ان کے باغ کو اجڑا دیا۔ صحیح جب باغ کو دیکھا تو سر پیٹ لیا اور فریاد کرنے لگے کہ ہم تولت گئے اور بر باد ہو گئے۔ باغ والوں کی طرح اہل مکہ پر اللہ نے احسان کیا ہے اور بنی اکرم صلی اللہ علیہ وسلم جیسی عظیم ہستی اُن میں

بھیجی ہے۔ اگر مکہ والوں نے احسان فراموشی کی اور آپ ﷺ کی دعوت کو جھٹا کر جرام کا ارتکاب کیا تو باعث والوں کی طرح یہ بھی سزا پائیں گے۔

### آیات ۲۸ تا ۳۳

#### سبق سکھنے کی دعوت

باعث والوں میں سے ایک بھائی نے دوسروں کو متوجہ کیا کہ کیا تم بھول گئے ہو کہ میں نے تمہیں بار بار اللہ کا ذکر کرتے رہنے کی دعوت دی تھی۔ یہ بات سن کر پہلے تو بھائیوں نے ایک دوسرے پر اللہ کے ذکر سے غافل کرنے کا الزام لگایا۔ آخر کار انہوں نے اعتراف کیا کہ ہم سب نہ صرف ظالم بلکہ حد سے بڑھنے والے تھے۔ ہم اللہ کی بارگاہ میں تو بہ کرتے ہیں۔ اللہ کی رحمت سے امید ہے کہ وہ ہمیں زیادہ بہتر باعث عطا فرمائے گا۔ اللہ ہم سب کو حادثات سے سبق سکھنے کی توفیق عطا فرمائے۔ آمین!

باعث کا اجزنا بلاشبہ اللہ کے عذاب ہی کی ایک صورت تھی۔ البتہ اگر اس بر بادی سے اپنے رو یہ کی اصلاح نہ کی تو پھر آخرت کے عذاب کا سامنا کرنا پڑے گا۔ وہ عذاب زیادہ بڑا اور سخت ہو گا۔ اس حقیقت کا احساس کر کے مجرموں کو اصلاح حال کی کوشش کرنی چاہیے۔

### آیات ۳۴ تا ۳۶

#### کیا متقی اور مجرم برابر ہیں؟

ان آیات میں اللہ نے مشرکین مکہ کے دو من گھڑت اور باطل تصورات کی لنفی کی ہے:- اُن کا تصور تھا کہ اللہ بڑا غفور و رحیم ہے اور وہ تمام انسانوں کو خواہ گناہ کار ہوں یا نیکو کار جنت میں داخل کرے گا۔ اللہ نے آگاہ فرمایا کہ نعمتوں والی جنت صرف متقیوں کے لیے ہے۔ سوال ہی پیدا نہیں ہوتا کہ متقی اور مجرم برابر ہو جائیں۔ مشرکین بتائیں کہ اللہ نے کس کتاب میں نازل کیا ہے کہ مجرموں کو بھی اُن کی خواہشات کے مطابق جنت کی نعمتیں حاصل ہوں گی۔ کیا اللہ نے مشرکین سے کوئی وعدہ کر کھا ہے کہ جسے وہ روزِ قیامت پورا کرنے کا پابند ہے۔ کوئی ہے جو اس طرح کا دعویٰ کر سکے؟ بلاشبہ یہ

تصورات من گھڑت اور خود ساختہ ہیں۔

ا۔ مشرکین دعویٰ کرتے تھے کہ اللہ کے ساتھ کچھ ہستیاں شریک ہیں۔ اُن سے سوال کیا گیا کہ اپنے اس دعویٰ کے لیے سند پیش کریں کہ کب اللہ نے بتایا ہے کہ کچھ ہستیاں میرے ساتھ شریک ہونے کا درجہ رکھتی ہیں۔  
اللہ ہمیں خود ساختہ اور من گھڑت تصورات اختیار کرنے سے محفوظ فرمائے۔ آمین!

### آیات ۲۲ تا ۳۳

جان بوجھ کر نماز چھوڑنے والوں کی ذلت

روز قیامت اللہ کی خاص جگلی کا ظہور ہوگا۔ اُس وقت تمام انسانوں کو اللہ کے سامنے سجدہ کرنے کی دعوت دی جائے گی۔ کچھ بدنصیب یہ سعادت حاصل کرنے سے محروم ہوں گے۔ شرم کے مارے اُن کی نگاہیں جھکی ہوں گی اور چہروں پر ذلت اور سیاہی چھارہ ہی ہوگی۔ اُن کا جرم یہ تھا کہ انہیں دنیا میں جب نماز کی طرف بلایا جاتا تھا تو وہ صحیح سالم ہونے کے باوجود نماز ادا نہیں کرتے تھے۔ اللہ ہمیں قبضہ وقت نماز پورے ذوق و شوق اور خشوع و خضوع کے ساتھ ادا کرنے کی توفیق عطا فرمائے۔ آمین!

### آیات ۲۲ تا ۳۳

حق کو جھٹانے والوں کا برانجام ہوگا

نبی اکرم ﷺ کو حوصلہ دیا گیا کہ آج آپ ﷺ کو مخالفین ہنی و جسمانی اذیت دے رہے ہیں لیکن عنقریب ان کا برانجام ہونے والا ہے۔ یہ اس طرح سے عذاب کے زرعے میں آئیں گے کہ انہیں شعور تک نہ ہوگا۔ انہیں مهلت دی جا رہی ہے لیکن یہ اللہ کی کپڑ سے بچ نہ سکیں گے۔ کیا آپ ﷺ ان سے کوئی حقِ خدمت مانگ رہے ہیں کہ جس کی وجہ سے یہ آپ ﷺ سے دشمنی کر رہے ہیں۔ کیا ان کے پاس غیب کے حقائق کا علم ہے کہ جس کی بنیاد پر اپنے تصورات پیش کر رہے ہیں اور آپ ﷺ پر الزامات لگا رہے ہیں۔ ایسے بدجنت برے انجام ہی کے مستحق ہیں۔

## آیات ۳۸ تا ۵۰

### نبی اکرم ﷺ کو صبر کی تلقین

ان آیات میں نبی اکرم ﷺ کو مخالفین کی ایذار سانی پر صبر کی تلقین کی گئی۔ اُن کے سامنے حضرت یونسؑ کی مثال پیش کی گئی۔ حضرت یونسؑ اپنی قوم کی سرکشی برداشت نہ کر سکے اور اللہ کا حکم آنے سے پہلے ہی قوم کو چھوڑ کر چلے گئے۔ اللہ نے انہیں ایک آزمائش سے گزارا۔ ایک مچھلی نے انہیں نکل لیا۔ اب انہوں نے مچھلی کے پیٹ میں مچھلی کی تسبیح کی، اپنی لغوش کا اعتراض کیا اور اللہ سے مدد مانگی۔ اللہ نے انہیں مشکل سے نکلا اور صالحین میں بلند مقام سے نوازا۔ صبر کی کئی صورتیں ہیں۔ ایک صورت یہ بھی ہے کہ مخالفین کی ہٹ دھرمی اور ضد کو برداشت کیا جائے اور اللہ کا حکم آنے سے پہلے اُن سے دوری اختیار نہ کی جائے۔

## آیات ۵۱ تا ۵۲

### قرآن حکیم حقائق کی یاد دہانی ہے

مشرکین مکہ قرآن حکیم کے دشمن تھے۔ جب آپ ﷺ قرآن حکیم کی لوگوں کے سامنے تلاوت کرتے تو لوگوں تک قرآن کا پیغام ہبھنجے میں رکاوٹ ڈالنے کی کوشش کرتے۔ شور و غل کرتے اور نبی اکرم ﷺ کو معاذ اللہ الجنون قرار دے کر آپ ﷺ کی تلاوت آیات کا اثر زائل کرنے کی کوشش کرتے۔ آپ ﷺ کی آنکھوں میں آنکھیں ڈال کر آپ ﷺ کو متزلزل کرنے کی کوشش کرتے۔ انہیں آگاہ کیا گیا کہ قرآن حکیم دنیا و آخرت کے حقائق کی یاد دہانی کر رہا ہے۔ تمہاری خیر اسی میں ہے کہ اس یاد دہانی سے فائدہ اٹھا لو۔

## سورہ الحاقہ

### آخرت کا ذکر موثر اسلوب میں

اس سورہ مبارکہ میں آخرت کے احوال اور اس حقیقت کو جھلانے والوں کا عبرناک انجام بڑے موثر پیرائے میں بیان ہوا ہے۔

## ☆ آیات کا تجزیہ:

- |                               |                 |
|-------------------------------|-----------------|
| انکارِ آخرت کا عبرت ناک انجام | - آیات ۱۲ تا ۱۳ |
| احوالِ آخرت                   | - آیات ۳۷ تا ۳۸ |
| عظمتِ قرآن                    | - آیات ۵۲ تا ۵۸ |

## آیات ۵ تا ۵

### قومِ شمود کی ہلاکت

ان آیات میں آگاہ کیا گیا کہ قیامت کا واقع ہونا ایک بحقِ حقیقت ہے۔ بدستِ قوموں نے ماضی میں اسِ حقیقت کو جھلایا۔ ان قوموں میں عاد اور ثمود کی قومیں بھی شامل تھیں۔ قومِ شمود کو اللہ نے زبردستِ زلزلہ کے ذریعہ ہلاک کیا۔ زلزلہ کے وقت ایک آتش فشاں پھٹا جس کے دھماکے کی آواز اس قدر شدید تھی کہ وہی قومِ شمود کے لیے ہلاکت خیر ثابت ہوئی۔ اللہ ہمیں بدستِ قوموں کی روشن اختیار کرنے سے محفوظ فرمائے۔ آمین!

## آیات ۶ تا ۸

### قومِ عاد کا عبرت ناک انجام

قومِ عاد کی بر بادی ایک تیز و تنہ ہوا کے ذریعہ ہوئی۔ اللہ نے یہ ہوا، ان پر آٹھ دنوں اور سات راتوں تک چھوڑے رکھی۔ اس ہوانے اُس قوم کے ہر کافر کو اٹھا کر چنگا۔ ان کے قد کاٹھ بہت اونچے تھے لہذا ان کی لاشیں کھجور کے کھوکھلے تنوں کی مانند بکھری ہوئی نظر آرہی تھیں۔ بدستِ قوم کا ایک بھی کافر فردِ مسلمت نہ رہا۔ اللہ ہمیں ان کے انعام سے عبرت حاصل کرنے کی توفیق عطا فرمائے۔ آمین!

## آیات ۹ تا ۱۲

### آلِ فرعون، قومِ لوط اور قومِ نوح پر عذاب

آلِ فرعون، قومِ لوط اور قومِ نوح اللہ کے رسولوں کی نافرمانی اور سگین جرائم کرنے والی قومیں

تحسیں۔ اللہ نے اُن کی شدید پکڑ کی۔ آل فرعون کو سمندر میں غرق کیا۔ قومِ لوط کی بستیاں الٹ دیں اور قومِ نوح کو ایک زبردست طوفان کے ذریعہ ہلاک کیا۔ البتہ ہر قوم کے مومن گروہ کو عذاب سے محفوظ رکھا گیا۔ خاص طور پر قومِ نوح کے صالح افراد کو ایک کشتی میں سوار کر لیا گیا۔ اس کشتی کو اللہ نے رہتی دنیا تک کے لیے نشانی اور یادگار بنادیا۔

### آیات ۱۸ تا ۲۰

#### قیامت کا نقشہ

روزِ قیامت صور میں پھونک ماری جائے گی اور کائنات میں ہولناک تباہی آجائے گی۔ زمین کو پہاڑوں سمیت اٹھا کر چخا جائے گا۔ پہاڑ ریزہ ریزہ ہو جائیں گے اور زمین بالکل صاف چیل میدان بن جائے گی جس پر نہ کوئی ابھار ہو گا اور نہ ہی کوئی موڑ۔ آسمان پھٹ کر بالکل ہی کمزور اور بودا سامحسوس ہو گا۔ فرشتے آسمان کے کناروں پر ہوں گے۔ رب ذوالجلال انسانوں کا حساب لینے کے لیے زمین پر جلوہ افروز ہو گا اور اُس کا تخت آٹھ فرشتوں نے تھاما ہوا ہو گا۔ اب ہر انسان باری باری رب کے حضور پیش ہو گا اور اُس کا کوئی راز بھی رب سے پوشیدہ نہ رہے گا۔ اللہ اُس روز کی رسوانی سے ہمیں محفوظ فرمائے۔ آمین!

### آیات ۱۹ تا ۲۱

#### نیک انسان کے لیے حسین انعام

نیک انسان کو نامہ اعمال سیدھے ہاتھ میں دیا جائے گا۔ وہ دوسروں کو نامہ اعمال دکھاتا پھرے گا۔ خوشی سے کہے گا کہ مجھے دنیا میں یقین تھا کہ اعمال کا حساب کتاب ہو گا اور میں نے اس کے لیے تیاری کی تھی۔ اب وہ جنت میں بڑےطمینان کے ساتھ راحتوں سے بھر پور زندگی بسر کرے گا۔ جنت کے درخت اونچے ہوں گے لیکن اُن کے میوے جھکے ہوئے ہوں گے۔ کہا جائے گا کہ اس جنت میں کھاؤ اور پیو خوب مزے لے کر۔ یہ انعام ہے دنیا میں نیک اعمال کرنے کا۔ اللہ یہ انعام ہم سب کو عطا فرمائے۔ آمین!

## آیات ۲۹ تا ۲۵

### روزِ قیامتِ محرم کی چیز و پکار

روزِ قیامت برے انسان کو نامہ اعمال با میں ہاتھ میں دیا جائے گا۔ نامہ اعمال ملتے ہی وہ نالہ دفریاد کرے گا۔ ہائے کاش مجھے نامہ اعمال نہ دیا گیا ہوتا۔ میرے سیاہ اعمال میرے سامنے نہ آئے ہوتے۔ کاش میری موت نے مجھے ختم ہی کر دیا ہوتا۔ میرا مال میرے کچھ کام نہ آیا۔ میری تمام ملکیت میرے ہاتھ سے چلی گئی۔ اللہ ہمیں ایسی رسوائی سے محفوظ فرمائے۔ آمین!

## آیات ۳۰ تا ۲۷

### برے انسان کا بر انجام

برے انسان نامہ اعمال دیکھ کر چیز و پکار کر رہا ہوگا لیکن اب اس کا کوئی فائدہ نہ ہوگا۔ اللہ فرشتوں کو حکم دے گا کہ اس کے گلے میں طوق ڈال دو۔ پھر اسے جہنم میں پھینک دو اور ایسی زنجیر میں جکڑ دو جس کی لمبائی ستر گز ہے۔ وہ اللہ کے غیظ و غضب سے نہیں ڈرتا تھا اور نہ ہی اسے مسا کین کو دیکھ کر رحم آتا تھا۔ اب جہنم میں کوئی اُس کا ہمدرد نہ ہوگا۔ اُسے اپنے ہی زخموں کا خون اور پیپ غذا کے طور پر پینا ہوگا۔ اللہ ہم سب کو اس انجام بد سے محفوظ فرمائے۔ آمین!

## آیات ۳۸ تا ۳۳

### عظمتِ قرآن

إن آیات میں عظمتِ قرآن کے بیان کے لیے کائنات کی ہرشے کی قسم کھائی گئی ہے۔ نظر آنے والی اور نظر نہ آنے والی ہرشے کی عظمت کی گواہ ہے۔ بلاشبہ یہ قرآن حکیم کے لیے بہت بڑا اعزاز ہے۔ کائنات کی ہرشے کی قسم کھائ کر کھائیا ہے کہ قرآن اللہ کے مقرب فرشتے حضرت جبرائیل کے ذریعہ نبی اکرم ﷺ پر نازل کیا گیا ہے۔ نہ قرآن کسی شاعر کی شاعری ہے اور نہ ہی کسی عامل کا منتر۔ یہ صرف اور صرف اللہ ہی کا کلام ہے۔ اللہ ہم سب کو اپنے کلام کی عظمت کی معرفت عطا فرمائے۔ آمین!

## آیات ۳۷ تا ۴۲

اگر قرآن اللہ کا کلام نہ ہوتا...

یہ آیات بڑے جلائی اسلوب میں آگاہ کر رہی ہیں کہ بالفرض حضرت محمد ﷺ خود سے کلام وضع کر کے اللہ کی طرف منسوب کرتے تو اللہ انہیں ہرگز ایسا نہ کرنے دیتا۔ اگر وہ محض چند باتیں ہی خود سے بنا کر انہیں اللہ کا کلام قرار دیتے تو اللہ ان کی سخت پکڑ فرماتا اور کوئی انہیں اللہ کی پکڑ سے بچانے سکتا تھا۔ حضرت محمد ﷺ اللہ کے سچے نبی ہیں۔ ان کی سچائی کی بشارت دشمن بھی الصادق کہہ کر دیتے رہے ہیں۔ ایسی عظیم ہستی ہرگز کسی خود ساختہ کلام کو اللہ کی طرف منسوب نہیں کر سکتی۔

## آیات ۴۲ تا ۵۲

قرآن عظیم نصیحت اور یقینی حق ہے

قرآن حکیم متقویوں کے لیے دنیا و آخرت کے حقائق کی یاد ہانی ہے۔ اس کی ناقد ری کرنے والے دنیا و آخرت میں ذلیل اور سوا ہوں گے۔ قرآن کی دی ہوئی ہر خبر یقینی حق ہے۔ بلاشبہ اس کا نازل کرنے والا رب اس لائق ہے کہ ہر وقت اور ہر گھرٹی اُس کے مبارک نام کی شیخ کی جائے۔ اللہ ہمیں اس کی توفیق عطا فرمائے۔ آمین۔ ارشادِ نبوی ﷺ ہے:

**كَلِمَاتُنِ خَفِيفَتَانِ عَلَى الْلِسَانِ ثَقِيلَاتَانِ فِي الْمِيزَانِ حَبِيبَاتَانِ إِلَى الرَّحْمَنِ**

**سُبْحَانَ اللَّهِ وَبِحَمْدِهِ ، سُبْحَانَ اللَّهِ الْعَظِيمِ** (بخاری)

”دولکے زبان پر ہلکے ہیں، ترازو میں بھاری ہوں گے، رحمان کو بہت پسند ہیں

**سُبْحَانَ اللَّهِ وَبِحَمْدِهِ ، سُبْحَانَ اللَّهِ الْعَظِيمِ“ -**

ہے یہ نام خاک کو پاک کرنے نکھار کر

ہے یہ نام خارکو پھول کرنے نکھار کر

ہے یہ نام ارض کو کردے سما بھار کر

اکبر اسی کا اور دلو صدق سے بے شمار کر

## سورہ معارج

اچھے اور بے کردار کی وضاحت

اس سورہ مبارکہ میں اچھے اور بے کردار کے اوصاف اور انجام سے آگاہ کیا گیا ہے۔

☆ آیات کا تجزیہ:

برے لوگوں پر عذاب آخرت - آیات اتا ۱۸

اچھے لوگوں کے اوصاف اور حسنِ انجام - آیات اتا ۳۵

برے لوگوں کا کردار اور انجام - آیات اتا ۳۶

### آیات اتا ۷

کافروں کے لیے نبی اکرم ﷺ کی بد دعا

نبی انسان ہوتے تھے اور ان کے سینوں میں بھی دل ہوتے تھے۔ ان کے دل کافروں کی ایزار سانی سے دکھتے تھے اور دکھ دلوں سے بد دعائیں نکلتی تھیں۔ نبی اکرم ﷺ نے بھی کفار کی شرارت کے حد سے بڑھنے کے بعد ان کے حق میں بد دعا کی۔ اللہ ان آیات میں آپ ﷺ کو صبر کی تلقین فرمara ہے۔ ساتھ ہی یقین دہانی کر رہا ہے کہ ان کافروں پر ایسا عذاب آئے گا جسے ٹالانہ جاسکے گا۔ یہ عذاب روزِ قیامت آئے گا جس کی طوالت کافروں کے لیے پچاس ہزار برس کے برابر ہوگی۔ حشمت اور بے چینی کے ساتھ یہ طوالت بھی کسی عذاب سے کم نہ ہوگی۔ اس کے بعد انہیں جہنم کے ہولناک عذاب سے دوچار کر دیا جائے گا۔ کافر روزِ قیامت کو دو محسوں کر رہے ہیں لیکن اللہ کی تقویم کے مطابق وہ دن بہت ہی قریب ہے۔

### آیات ۸ تا ۱۲

میرے پیاروں کو جہنم میں ڈال دو، مجھے چھوڑ دو

یہ آیات روزِ قیامت کا ہولناک نقشہ کھنچ رہی ہیں۔ آسمان تباہ ہو کر پھٹلے ہوئے تانبے کی صورت اختیار کر جائے گا۔ پھاڑ روئی کے گالوں کی طرح ہو جائیں گے۔ اُس روز قربتی دوست قریب ہونے کے باوجود ایک دوسرے کا حال نہ پوچھیں گے۔ مجرم اُس روز چاہے گا کہ خود جہنم کی

آگ سے بچالے اپنے بیٹے، بیوی، بھائی، پورے خاندان بلکہ دیگر تمام انسانوں کو فدیہ میں دے کر اندازہ کیا جاسکتا ہے کہ آج ہم جن محبوتوں کو ترجیح دے کر اللہ کے احکامات کو پس پشت ڈالتے ہیں وہ کتنی عارضی ہیں۔ دوسروں کی دنیا سنوارنے کے لیے اپنی آخرت برباد کرتے ہیں۔ اللہ ہمیں اپنی محبت کو تمام رشته داروں کی محبوتوں پر ترجیح دینے اور ہر حال میں اپنی رضا والے کام کرنے کی توفیق عطا فرمائے۔ آمین!

### آیات ۱۵ تا ۱۸

#### جہنم سے نج نہ سکے گا

روزِ قیامت کوئی فدیہ دینے کی کوشش مجرم کو جہنم سے بچانے سکے گی۔ جہنم کی دلکشی ہوئی آگ اُس کے لیے پردار کرے گی۔ یہ آگ ہر ایسے بخیل کو عذاب دینے کے لیے پکارے گی جس نے ناجائز ذرائع سے مالِ جمع کیا اور اُسے سمیٹ کر رکھا۔ دنیا میں سرمایہ اور جائداد میں بڑھتی رہیں لیکن انسان اُن سے فائدہ نہ اٹھاسکا۔ البتہ آخرت میں اپنے آپ کو شدید سے شدید تر عذاب کا مستحق بنا لیا۔ اللہ ہمیں اس خسارے سے محفوظ فرمائے۔ آمین!

### آیات ۱۹ تا ۲۱

#### اللہ کی نگاہ میں ناپسندیدہ کردار

اللہ ایسے انسان کو پسند نہیں کرتا جو نعمتیں ملنے پر شکر ادا نہ کرے اور تکالیف آنے پر صبر نہ کرے۔ وہ تکالیف پہنچنے پر خوب آہ وزاری اور اللہ سے شکوئے کرتا ہے۔ نعمتیں مل جائیں تو بخیل کرتے ہوئے انہیں سمیٹ سمیٹ کر رکھئے اور دوسروں کو ان کی برکات سے محروم رکھئے کی کوشش کرتا ہے۔ اللہ ہمیں اس کے برکسِ مومنانہ کردار ادا کرنے کی توفیق عطا فرمائے۔ ایسا کردار حس کے بارے میں ارشادِ نبی ﷺ ہے:

**عَجَبًا لِّأَمْرِ الْمُؤْمِنِ إِنَّ أَمْرَهُ كُلُّهُ خَيْرٌ وَلَيْسَ ذَلِكَ لَا حِدَّةٌ إِلَّا لِلْمُؤْمِنِ إِنْ أَصَابَتْهُ سَرَّاءً ثَمَّرَ فَكَانَ خَيْرًا لَّهُ وَإِنْ أَصَابَتْهُ ضَرًّا أَءَهُ صَبَرَ فَكَانَ خَيْرًا لَّهُ (مسلم)**  
”مومن کا معاملہ بھی عجیب ہے۔ اُس کے ہر معاملے میں خیر ہے اور یہ چیزِ مومن کے علاوہ کسی

کو حاصل نہیں۔ اگر اُسے نعمت ملے، وہ شکر کرتا ہے تو یہ اُس کے لیے بہتر ہے اور اگر اُسے تکلیف پہنچے، وہ صبر کرتا ہے تو یہ اُس کے لیے بہتر ہے۔“

### آیات ۲۲ تا ۲۵

اللَّهُكَنِگَاہِمیں پسندیدہ کردار

اللَّهُکَوپنے وہ بندے محبوب ہیں جو:

- با قاعدگی سے ثقہ وقت نماز ادا کرتے ہیں۔
- ii۔ اپنی کمائی کا ایک معین حصہ مستحقین کی مدد کے لیے خرچ کرتے ہیں۔
- iii۔ اپنے طرزِ عمل سے عملی ثبوت پیش کرتے ہیں کہ انہیں اللہ کے ہاں جواب ہی کا احساس ہے اور اس احساس سے وہ لرزائی و ترسائی رہتے ہیں۔
- iv۔ جنسی اعتبار سے ایک پاکیزہ زندگی بر کرتے ہیں۔
- v۔ اپنی امانتوں کی پاسداری کرتے ہیں۔
- vi۔ اپنے وعدوں کو پورا کرتے ہیں۔
- vii۔ گواہی کو نہیں چھپاتے۔
- viii۔ اپنی نمازوں کی حفاظت کرتے ہیں یعنی انہیں پورے آداب اور پابندی وقت کے ساتھ مساجد میں باجماعت ادا کرتے ہیں۔
- بشارت دی گئی کہ ایسا کردار رکھنے والوں کی جنت میں خوب عزت افزائی کی جائے گی۔

### آیات ۳۶ تا ۳۹

کیا نبی ﷺ کے دشمن جنت میں جائیں گے؟

جب نبی اکرم ﷺ حرم میں نماز ادا فرماتے تو آپ ﷺ کے دشمن ہر طرف سے دوڑتے ہوئے آپ ﷺ کے گرد جمع ہو جاتے اور آپ ﷺ کو نماز پڑھنے سے روکتے۔ اللہ کے حبیب ﷺ کو ستانے جیسا عَنْگُن جنم کرنے کے باوجود دعویٰ کرتے کہ ہمارے معبود ہماری شفاعت کریں گے اور ہم اُس کے ذریعہ نعمتوں والی جنت میں داخل ہو جائیں گے۔ اللہ نے ان آیات میں مجرموں کے اس دعویٰ کوختی سے رد فرمادیا ہے۔ یہ جانتے نہیں کہ انہیں کیسی ناپاک

شے سے پیدا کیا گیا ہے۔ اس ناپاک شے سے بنی مخلوق ہرگز اس لائق نہیں کرن گئے اس لائق نہیں کرن گئے اس لائق نہیں کرن گئے۔ جنت میں صرف وہی انسان جائے گا جس نے ایمان اور اعمال صالحہ کے ذریعہ خود کو پاک کر لیا ہو۔

## ۲۰ آیات تا

### نبی ﷺ کے دشمن ذلیل و رسوا ہوں گے

نبی اکرم ﷺ کی دلچسپی کرتے ہوئے تلقین کی گئی کہ آپ ﷺ اپنے دشمنوں کی شرارتیوں سے غمگین نہ ہوں۔ انہیں تمسخر و استہزاء کرنے دیں۔ وہ اللہ جو زمین کے ہر حصہ پر سورج طلوع اور غروب کر کے دن اور رات بدلتا ہے اور جس نے انہیں پہلی بار ایک ناپاک شے سے بنا�ا ہے، وہ انہیں روز قیامت دوبارہ پیدا کرے گا۔ اُس روز یہ قبروں سے نکل کر میدانِ حشر کی طرف تیزی سے دوڑیں گے جیسے کسی ہدف کا تعاقب کر رہے ہوں۔ اُس روز شرم کے مارے اُن کی نگاہیں جھکی ہوئی ہوں گی اور ذلت اُن پر چھائی ہوئی ہوگی۔ یہی وہ دن ہے جس روز انہیں جرام کی سزا دینے کا وعدہ کیا گیا ہے۔

## سورہ نوح

### حضرت نوحؐ کی دعوت اور فریاد

اس سورہ مبارکہ میں حضرت نوحؐ کی رب کی بارگاہ میں فریاد کا ذکر ہے۔ انہوں نے قوم کے سامنے پیش کی گئی دعوت، مخالفین کا رِ عمل اور اُن کی سازشوں کا ذکر اپنے رب کو سنایا اور پھر اُن مخالفین کو خفت ترین سزا دینے کی بددعا کی۔

### ☆ آیات کا تجزیہ:

- آیات ۱ تا ۷
- آیات ۸ تا ۲۰
- آیات ۲۱ تا ۲۸
- آیات ۲۹ تا ۳۰

## آیات ۱ تا ۳

### حضرت نوٰح کی اجمانی دعوت

اللہ نے حضرت نوٰح کو ان کی قوم کی طرف رسول بنا کر بھیجا۔ آپ نے قوم کے سامنے اپنی رسالت کا اعلان کیا اور انہیں دعوت دی کہ صرف اللہ کی بنگی کرو، اُس کا تقویٰ اختیار کرو اور اس کے لیے میری اطاعت کرو۔ اللہ تمہارے گناہ معاف کر دے گا اور تمہیں ایک معینہ مدت تک دنیا کی نعمتوں سے فائدہ اٹھانے کا موقع دے گا۔ ہاں جب تمہاری وہ مدت ختم ہونے کا وقت آگیا تو پھر اُسے کوئی ٹال نہ سکے گا۔

## آیات ۴ تا ۷

### مخالفین کا رُد عمل

حضرت نوٰح نے دن اور رات میں بار بار قوم کے سامنے اللہ کا پیغام پیش کیا۔ قوم نے بڑی خمارت سے آپ کی دعوت کو جھٹلا دیا۔ آپ نئے نئے اسلوب اور مثالوں سے انہیں سمجھاتے رہے لیکن ان کی سرکشی اور حق سے دوری بڑھتی چلی گئی۔ آپ ان کے لیے بھلانی اور بکشش کے خواہش مند تھے لیکن وہ آپ کو پناہ نہ سمجھتے تھے۔ آپ دعوت دیتے اور وہ کانوں میں انگلیاں ٹھونس لیتے۔ اپنی چادروں سے منہ کوڈھا نپتے اور تکبر سے اٹھ کر چل پڑتے۔ سلام ہے حضرت نوٰح کے صبر و تحمل پر کہ وہ پھر بھی دل سوزی سے قوم کی اصلاح کی مسلسل کوشش کرتے رہے۔

## آیات ۸ تا ۱۳

### استغفار کی برکتیں

حضرت نوٰح قوم کو بار بار اللہ کی بارگاہ میں توبہ اور استغفار کرنے کی تلقین کرتے رہے۔ انہوں نے قوم کو بشارت دی کہ استغفار کرنے کا انعام یہ ملے گا کہ اللہ:

- گناہ معاف فرمادے گا۔
- رحمتوں والی بارش بر سائے گا۔
- مالی اعتبار سے خوشحالی عطا فرمائے گا۔

vii- اولاد کی نعمت سے نوازے گا۔

viii- باغات اور پھلوں کی فروانی کر دے گا۔

ix- بہتی ہوئی نہریں جاری فرمادے گا۔

یہ نعمتیں تو حاصل ہوں گی استغفار کرنے سے۔ اس کے بعد اپنے گناہوں پر اڑائے رہے تو اللہ کی طرف سے سخت کپڑا اندریشہ ہے۔ خیر اسی میں ہے کہ اللہ کے جلال و غضب کے اظہار سے ڈرا جائے اور استغفار کر کے اُس کی رحمت اور عنایات کے حصول کی کوشش کی جائے۔

## آیات ۱۳ تا ۲۰

### اللہ کی آیات کے ذریعہ تذکیر

ان آیات میں حضرت نوحؐ نے قوم کو اللہ کی کئی آیات کی طرف متوجہ فرمایا تاکہ قوم اللہ کی معرفت حاصل کرے اور اُس کی نعمتوں کا احساس کر کے اُس کے سامنے سر جھکا دے۔

حضرت نوحؐ نے قوم کو متوجہ کیا کہ دیکھو اللہ نے:

i- کس طرح مختلف مراحل سے گزار کر انسان کی تخلیق کو مکمل کیا۔

ii- سات آسمان تہ بہ تہ بنائے۔

iii- چاند کورات کی تاریکی میں روشن نشانی کے طور پر بنایا۔

iv- سورج کو جلتے ہوئے چراغ کی صورت میں پیدا فرمایا۔

v- انسان کو زمین سے نباتات کی طرح اگایا یعنی زمین کی مٹی سے انسان کی تخلیق کی ابتداء کی۔

vi- انسان کو موت دی، زمین کے حوالے کیا اور پھر زندہ کر کے زمین سے نکالے گا۔

vii- زمین کو انسانوں کے لیے بچونا بنا دیا اور اور وہ اس کے کشادہ راستوں پر اپنی ضروریات

کے لیے بڑی سہولت کے ساتھ سفر کرتے ہیں۔

اللہ ہم سب کو اپنی آیات پر غور کرنے اور ان کے ذریعہ اپنی معرفت کے حصول اور نعمتوں کا شکر ادا کرنے کی توفیق عطا فرمائے۔ آمین!

## آیات ۲۱ تا ۲۳

### حضرت نوٰح کی فریاد اور بددعا

حضرت نوٰح نے اللہ کی بارگاہ میں فریاد کی کہ میری قوم کی اکثریت نے میری نافرمانی کی اور اپنے اُن سرداروں کی پیروی کی جو مال و دولت کی کثرت سے غفلت کا شکار تھے اور خسارے سے دوچار ہونے والے تھے۔ ان سرداروں نے میرے خلاف بڑی بڑی سازشیں کیں۔ میری دعوت تو حید کی ضد میں دوسروں کو شرک پر ڈالے رہنے کی تاکید کرتے رہے۔ اپنی قوم پر زور دیا کہ ہرگز اپنے معبدوں، ود، سواع، یغوث، یعقوث اور نرس کو نہ چھوڑنا۔ انہوں نے قوم کی اکثریت کو گمراہ کر دیا۔ اب مجھے ان کی اصلاح کی کوئی امید نہیں۔ اے اللہ! ان طالموں کی گمراہی میں اور اضافہ فرم۔

## آیت ۲۵

### قوم نوٰح پر عذابِ قبر

اللہ نے حضرت نوٰح کی مخالفین کے خلاف بددعا قبول فرمائی اور انہیں ہدایت سے محروم کر دیا۔ پھر انہیں طوفان کے ذریعہ ہلاک کیا اور آگ کے عذاب سے دوچار کر دیا۔ گویا ان کے لیے قرب بھی جہنم کے گڑھوں میں سے ایک گڑھا بن گئی۔ جب اللہ کی طرف سے ان پر تباہی آئی تو کوئی انہیں بچانے کے لیے مدد کونہ آیا۔ بلاشبہ ظالم اسی انجام کے مستحق ہیں۔

## آیات ۲۶ تا ۲۸

### دکھی دل کی صدا

حضرت نوٰح نے دکھی دل سے صدادی کر اے اللہ، زمین پر کافروں کا بستا ہوا ایک گھر بھی باقی نہ رہنے دے۔ یہ بدجنت نہ صرف دوسرے لوگوں کو گمراہ کر رہے ہیں بلکہ ان کی آئندہ نسلوں سے بھی کسی خیر کی توقع نہیں۔ اے اللہ! بخشش فرمادے میری، میرے ماں باپ کی اور تمام اہل ایمان مردوں اور عورتوں کی۔ البتہ کافروں کے لیے اضافہ نہ فرم اگر زیادہ سے زیادہ تباہی، بر بادی اور رسوانی کا۔

## سورہ جن

### جنت کی ایمان افروز دعوت

اس سورہ مبارکہ میں جنت کی اپنے ہم جنسوں کے لیے ایمان افروز دعوت کا بیان ہے۔

☆ آیات کا تجزیہ:

جنت کی دعوت

- آیات اتائے ۷۱

نبی اکرم ﷺ کا مشرکین مکہ سے خطاب

- آیات اتائے ۲۸

آیات اتائے ۳

### قرآن کی عظمت جنت کی زبانی

جنت کی ایک جماعت نے نبی اکرم ﷺ کی زبانی قرآن کریم کا بیان سنا اور فوراً ہی ایمان لے آئے اور جا کر اپنی قوم کو بھی ایمان لانے کی دعوت دی۔ انہوں نے کہا کہ ہم نے دل کو متاثر کرنے والا قرآن سنائے۔ یہ قرآن کامیابی کی راہ پر یعنی توحید کے عقیدہ کی طرف رہنمائی کر رہا ہے۔ ہم نے یہ راہ اختیار کر لی ہے اور اب ہم اپنے رب کے ساتھ کسی کوششیک نہ کریں گے۔ قرآن ہمیں آگاہ کر رہا ہے کہ ہمارے رب کا مقام بہت ہی بلند و بالا ہے۔ نہ اُس کی کوئی بیوی ہے نہ ہی اولاد۔ وہ ہر اعتبار سے یکتا ہے۔

آیات اتائے ۲

### گمراہی کا سبب ..... انکار آخرت

جنت ابلیس کی مذمت کرتے ہوئے کہتے ہیں کہ یہ ہم میں سے ایک احمق ہے جو اللہ کے حوالے سے گمراہی پر منی تصورات پھیلائ رہا ہے۔ ہمیں تو گمان بھی نہیں تھا کہ جنت اور انسان اللہ کے بارے میں جھوٹ بول سکتے ہیں۔ پھر انسانوں میں سے کچھ گمراہ ہیں جو اللہ کے بجائے جنت کی پناہ طلب کرتے ہیں۔ اس سے سرکش جنت کا تکبر اور احساسِ برداشی اور بڑھ جاتا ہے۔ جنت اور انسانوں کی گمراہی کا اصل سبب یہ ہے کہ انہیں یقین ہی نہیں کہ مرنے کے بعد دوبارہ زندہ ہونا ہے اور اپنے ہر عمل کی اللہ کے سامنے جواب دی کرنی ہے۔

## آیات ۸ تا ۱۰

### آسمان پر وحی کی خصوصی حفاظت

جنات بیان کرتے ہیں کہ ہم آسمان پر جا کر یہ سن گن لینے کی کوشش کرتے تھے کہ اللہ اہل زمین کے لیے کیا فیصلے فرشتوں کے حوالے کر رہا ہے۔ ان دونوں ہم نے دیکھا کہ آسمان انگاروں سے بھرا ہوا ہے اور اس میں سخت پھرہ ہے۔ اگر کوئی جن سن گن لینے کی کوشش کرتا ہے تو اس پر فوراً انگارہ پچینا جاتا ہے۔ اس طرح کی آسمان پر نگرانی اُسی وقت ہوتی ہے جب اللہ نے دنیا میں کسی رسول کو نصیح دیا ہوا اور وحی کا نزول ہو رہا ہے۔ رسول کے آنے کے بعد اہل زمین ایک نازک صورت سے دوچار ہو جاتے ہیں۔ رسول کی دعوت قبول نہیں کریں گے تو لازماً ہلاک ہوں گے اور اگر دعوت قبول کر لیں گے تو نعمتوں سے سرفراز ہوں گے۔ اب اللہ ہی بہتر جانتا ہے کہ اس بار رسول کے آنے کے بعد زمین والوں کے ساتھ کیا ہوتا ہے؟ جنات کا یہ بیان اس بات کا مظہر ہے کہ وہ ماضی میں آنے والے رسولوں اور ان کی قوموں کی تاریخ اور انجام سے واقف تھے۔

## آیات ۱۱ تا ۱۳

### ایمان لانے ہی میں خیر ہے

جنات بیان کرتے ہیں کہ ہم میں سے صالحین بھی ہیں اور نافرمان بھی۔ البتہ نافرمانوں کو سمجھ لینا چاہیے کہ وہ زمین یا آسمان میں کہیں بھی پہنچ جائیں اللہ کی کپڑے سے نہیں بیٹھ سکتے۔ ہم سب کی خیر اسی میں ہے کہ ہم اللہ کی نازل کردہ ہدایت پر ایمان لے آئیں اور اس کے فرمانبردار بن جائیں۔ جس نے بھی سعادت حاصل کی اُسے کوئی نقصان نہ ہوگا اور نہ ہی اُس پر کوئی زیادتی ہوگی۔

## آیات ۱۴ تا ۱۷

### اچھے اور برے کردار کا انجام

جنات آگاہ کر رہے ہیں کہ قرآن کے نزول کے بعد ہمارے لیے دو کردار ہو سکتے ہیں۔ اگر ہم نے قرآن کی تعلیمات کے سامنے سر جھکا دیا تو کامیابی کی راہ چلنی لی۔ اللہ دنیا میں حمتیں عطا کرے گا اور آخرت میں بھی انعامات سے نوازے گا۔ اس کے برعکس اگر ہم نے قرآن کی تعلیمات

سے پہلو تھی کی تو ہم جہنم کا ایندھن بن جائیں گے اور ہمارے لیے عذاب میں مسلسل اضافے ہوتا چلا جائے گا۔ اللہ تمام جن و انس کو تعلیمات قرآنی کی پیروی کی توفیق عطا فرمائے۔ آمین!

### آیات ۱۸ تا ۱۹

**مساجد میں اللہ کے ساتھ کسی اور کوئہ پکارو**

مسجد اللہ کے گھر اور تو حید کے مرکز ہیں۔ ان میں صرف اللہ ہی کی عبادت جاری و ساری ہوئی چاہیے اور صرف اللہ ہی کو پکارا جانا چاہیے۔ یہ مساجد کی بڑی بے حرمتی ہے کہ وہاں شرک کیا جائے اور اللہ کے ساتھ کسی اور کو پکارا جائے۔ مشرکین مکہ اسی بے حرمتی کے مرتكب ہو رہے تھے۔ وہ مسجد حرام میں اپنے خود ساختہ معبودوں کو پکارتے تھے۔ جب نبی اکرم ﷺ وہاں آ کر اللہ کی عبادت کرتے تو مشرکین آپ ﷺ پر دست درازی کرتے اور آپ ﷺ کو اللہ کی خالص عبادت سے روکنے کی کوشش کرتے تھے۔ گویا وہ بد بخت دہرے جرم کا ارتکاب کر رہے تھے۔

### آیات ۲۰ تا ۲۵

**نبی اکرم ﷺ کا اظہارِ عاجزی و انکساری**

جب مشرکین مکہ نبی اکرم ﷺ پر بحوم کرتے تو آپ ﷺ انہیں صاف صاف بتا دیتے کہ میں تمہارے دباو میں نہیں آؤں گا۔ اپنے رب کو پکارتار ہوں گا اور اُس کے ساتھ کسی کو شرک نہ کروں گا۔ میں ذاتی طور پر تمہارے مقابلہ کی قوت نہیں رکھتا۔ نہ تمہیں نقصان پہنچا سکتا ہوں اور نہ ہی تمہیں ہدایت دے سکتا ہوں۔ میرا کل بھروسہ صرف اور صرف اللہ پر ہے۔ میں خود اللہ سے ڈرتا ہوں کہ اگر میں نے اُس کا پیغام تم تک نہ پہنچایا تو وہ میری کیلہ فرمائے گا۔ کان کھول کر سن لو اگر تم نے اللہ کی اور میری نافرمانی کی تو اللہ تمہیں ہمیشہ ہمیشہ کے لیے جہنم میں ڈال دے گا۔ آج تمہیں اپنی قوت اور نظری کی کثرت پر بڑا ناز ہے لیکن روز قیامت تمہیں اندازہ ہو جائے گا کہ تم اللہ کے مقابلے میں کس قدر کمزور اور بے یار و مددگار ہو۔ البتہ میں نہیں جانتا کہ وہ قیامت کا دن کب آئے گا۔ اللہ ہی بہتر جانتا ہے کہ وہ دن قریب ہے یا بھی اللہ نے تمہیں مزید مہلت دینے کا فیصلہ کیا ہوا ہے۔ جس طرح اللہ کے نبی کے لیے ضروری تھا کہ لوگوں تک اللہ کا پیغام پہنچائیں اسی طرح ختم نبوت کی

جبہ سے اس امت پر بھی اب یہ فریضہ لازم ہے۔ اگر ہم نے نوع انسانی تک اللہ کا پیغام نہ پہنچایا تو ہمیں بھی اللہ کی پکڑ کا سامنا ہو گا۔ اللہ ہمیں یہ ذمہ داری ادا کرنے کی توفیق عطا فرمائے۔ آمین!

## آیات ۲۶ تا ۲۸

رسولوں کو غیب کا کچھ علم دیا جاتا ہے

اللہ ہی کل علمِ غیب رکھتا ہے۔ یہ علم وہ کسی پر ظاہر نہیں فرماتا۔ البتہ اپنے رسولوں کو اس میں سے کچھ علم دیتا ہے تاکہ وہ پورے یقین کے ساتھ لوگوں کو غیری حقائق پر ایمان لانے کی دعوت دیں۔ اللہ جب رسولوں تک غیب کا علم فرشتوں کے ذریعہ بھیجا ہے تو اس کی حفاظت کے لیے خصوصی اہتمام کرتا ہے تاکہ جنات اُس میں سے کچھا چک نہ لیں۔ بلاشبہ اللہ ہر شے کا غیر ان و نگہبان ہے۔

## سورہ مزمول

ترزکیہ نفس کے لیے قرآن کا لائجہ عمل

اس سورہ مبارکہ میں وہ ہدایات دی گئیں ہیں جو انسان کے نفس کے ترقیہ اور قلب کے تصفیہ کے لیے مفید ہیں۔

☆ آیات کا تجزیہ:

ترزکیہ نفس کے لیے ہدایات  
مخالفین حق کے لیے وعید  
قیام ایل کے حکم میں تخفیف

- آیات اتا ۱۱

- آیات اتا ۱۲

- آیت ۲۰

## آیات اتا ۵

قیام ایل کا حکم

یہ آیات نزولِ وحی کے ابتدائی زمانہ میں نازل ہوئیں۔ ان آیات میں نبی اکرم ﷺ اور ان کے توسط سے اہل ایمان پر قیام ایل یعنی تجدی کی نماز فرض کر دی گئی۔ حکم دیا گیا کہ اوس طाً آدمی رات اللہ کی بارگاہ میں کھڑے رہو اور تریل کے ساتھ قرآن حکیم پڑھو۔ تریل سے مراد ہے آہستہ آہستہ، سمجھ سمجھ کر اور قلب پر تاثر محسوس کرتے ہوئے قرآن حکیم کی تلاوت کرنا۔ نبی

اکرم ﷺ کو آگاہ کیا گیا کہ عنقریب آپ ﷺ پر دعوت و اقامتِ دین کے حوالے سے ایک بھاری ذمہ داری آنے والی ہے۔ اس ذمہ داری کو استقامت کے ساتھ ادا کرنے کے لیے ضروری ہے کہ آپ روحانی اور قلبی طور پر مضبوط ہوں۔ تلاوتِ قرآن کے ساتھ قیامِ ایل کی ریاضت روحانی ترقی اور قلبی ثبات کے لیے انہائی موثر ہے۔ جوں جوں قرآن انسان کے اندر ارتتا ہے، انسان کا دل دنیا کی محبت سے خالی، آخرت کی تیاری کے لیے بے چین اور اللہ کی محبت سے منور ہو جاتا ہے۔ تب انسان اللہ کی خوشنودی کے لیے پورے ذوق و شوق سے ہر قربانی دینے کے لیے تیار ہو جاتا ہے۔

## آیات ۶ تا ۱۱

### ترکیہ، نفس کے لیے ہدایات

- ترکیہ، نفس کے لیے یہ آیات حسب ذیل ہدایات دے رہی ہیں:
- i. قیامِ ایل کا باقاعدگی سے اہتمام کیا جائے۔ رات کو اٹھ کر اللہ کی بارگاہ میں کھڑا ہونا نفس کی خواہشات کو قابو میں رکھنے کے لیے انہائی موثر ہے۔
  - ii. کثرت سے اللہ کے مبارک اسماء کے ذریعہ اُس کا ذکر کیا جائے۔
  - iii. انسان شعوری طور پر سب سے کٹ کر اللہ سے جڑ جائے یعنی اللہ سے اپنے تعلق کو مضبوط سے مضبوط کرے۔
  - iv. اللہ ہی کو اپنا رب یعنی تمام ضروریات کا پورا کرنے والا سمجھئے اور صرف اُسی پر توکل و بھروسہ کرے۔
  - v. مخالفین کی طنزیہ باتوں پر صبر کیا جائے اور ان سے الجھنے کے بجائے خوبصورتی سے عیحدگی اختیار کی جائے۔
  - vi. مخالفین کے کسی ظلم کا بدلہ نہ لیا جائے بلکہ ان کا معاملہ اللہ کے حوالے کر دیا جائے۔ مذکورہ بالا ہدایات پر عمل کر کے صحابہ کرامؐ کی تربیت یافتہ جماعت کو مخالفین کے خلاف پر عمل کا حکم رہا۔ البتہ مدنی دور میں صحابہ کرامؐ کی تربیت یافتہ جماعت کو مخالفین کے خلاف

ہاتھ اٹھانے کی اجازت دی گئی۔

## آیات ۱۹ تا ۲۰

### مخالفینِ حق کے لیے وعد

مشرکینِ مکہ نے کمی دور میں صحابہ کرام پر ظلم و ستم کے پہاڑ توڑ دیے۔ اللہ ان آیات میں اُن ظالموں کو خبردار کر رہا ہے کہ تمہیں اس ظلم کی بھرپور سزا ملے گی۔ تمہارے لیے وہ جہنم تیار ہے جس میں تمہیں جکڑنے کے لیے بیڑیاں، تمہاری غذا کے لیے حلق میں اکٹنے والا کانٹے دار جھاڑ جھنکار اور دبکتی ہوئی آگ ہے۔ تم سے پہلے آل فرعون نے حضرت موسیٰ کی قوم کے ساتھ اسی طرح کا ظلم و ستم کیا تھا۔ دیکھو کہ اللہ نے کس طرح انہیں شدید عذاب سے دوچار کیا۔ وہ تم سے زیادہ طاقتور تھے۔ جب وہ نہیں بخ سکے تو تم کیسے اُس دن کی ہلاکت سے بخ جاؤ گے؟ وہ ایسا دن ہو گا جس میں زمین لرزے گی، پہاڑ ریزہ ریزہ ہو جائیں گے، آسمان پھٹ جائے گا اور بچے خوف سے بوڑھے ہو جائیں گے۔ خیر اسی میں ہے کہ ان باتوں سے ہوش کے ناخ لوا و توبہ واستغفار کر کے حق کی راہ اختیار کرو۔

## آیت ۲۰

### قیامِ الیل کے حکم میں تخفیف

بخ وقت نماز کے فرض ہونے سے قبل قیامِ الیل یعنی تہجی کی نماز فرض تھی۔ بخ وقت نماز کے احکامات آنے کے بعد تہجد کی نماز کو صرف نبی اکرم ﷺ کے لیے فرض کے طور پر برقرار رکھا گیا اور امت کے لیے اس کی فرضیت ختم کر دی گئی۔ اس آیت میں اللہ نے تحسین فرمائی کہ نبی اکرم ﷺ اور صحابہ کرام دو تہائی رات یا آدمی رات یا ایک تہائی رات اللہ کی بارگاہ میں کھڑے ہو کر قرآن حکیم کی ترتیل کے ساتھ تلاوت کرتے ہیں۔ اللہ جانتا ہے کہ امت کے لیے اس حکم پر مسلسل عمل تکلیف دہ ہے۔ لہذا اب امت کو سہولت دی جاتی ہے کہ ہر فرد آسانی سے جس قدر قیامِ الیل کر سکتا ہے کر لے۔ البتہ بخ وقت نماز ادا کرے، زکوٰۃ دے، خاص طور پر ترکیبِ نفس کے لیے اللہ کی راہ میں مال خرچ کرے اور استغفار کرتا رہے۔ اللہ کی راہ میں دیا گیا مال، اللہ کے ذمہ قرض ہے جسے وہ بڑھا جڑھا کر بہترین بدله کی صورت میں روزِ قیامت

لوٹائے گا۔ اللہ ہمیں ان نیک اعمال کو انجام دینے کی توفیق عطا فرمائے۔ آمین!

## سورہ مدثر

### ایمان با آخرت کی اہمیت کا بیان

اس سورہ مبارکہ میں ایمان بالآخرت کی اہمیت مختلف اسالیب سے واضح کی گئی ہے۔ آخرت کے واقع ہونے کو ایک بڑی خبر قرار دیا گیا اور مجرموں کے جرائم کا سبب یہ بتایا گیا کہ وہ آخرت کا خوف نہیں رکھتے۔

### ☆ آیات کا تجزیہ:

- نبوی اکرم ﷺ کا عظیم مشن اور اس کے لیے ہدایات - آیات اتائے
- ذمہنِ حق ولید بن مغیرہ کی ندمت ۲۶ آیات تا ۲۸
- ذکر آخرت ۲۷ آیات تا ۲۸
- مشرکین مکہ کا حق سے اعراض ۵۶ آیات تا ۵۹

### آیات ا تا ۳

#### نبی اکرم ﷺ کا مشن ..... اللہ کی بڑائی کا نفاذ

ان آیات میں نبوی اکرم ﷺ پر ایک بھاری ذمہ داری ڈالنے کا بیان ہے۔ اللہ نے آپ ﷺ کو حکم دیا کہ لوگوں کو آخرت کی جوابدی کے حوالے سے خبردار کیجیے اور آپ ﷺ کی یہ تبلیغ اس وقت تک جاری رہے گی جب تک زمین پر اللہ کی بڑائی تسلیم کرنے والا نظام قائم نہ ہو جائے۔ لوگوں کو برائیوں کے حوالے سے اصلاح کا پیغام دینا ایک مشکل کام ہے۔ اس سے کہیں زیادہ کٹھن کام طالموں کے ظلم کے خلاف آواز اٹھانا، ظلم کو مٹانے کے لیے ایک منظم تحریک برپا کرنا، صالحین کی جماعت تیار کر کے اُسے طالموں سے ٹکرانا اور پھر طالموں کو شکست دے کر اللہ کی بڑائی یعنی عدل کا نظام قائم کرنا ہے۔ اسی کو اللہ نے سورہ مزمیل میں قولِ ثقلیل کہا ہے۔ اللہ ہم سب کو بھی آپ ﷺ کے نقشِ قدم پر چلتے ہوئے یہی کٹھن کام کرنے کی بہت عطا فرمائے

اور اس کے لیے خصوصی مدد ہمارے شامل حال فرمائے۔ آمین!  
**آیات ۲ تا ۷**

### غلبہ دین کی جدوجہد کرنے والوں کے لیے ہدایات

نبی اکرم ﷺ کو اللہ کی بڑی قائم کرنے کا نہایت اعلیٰ مشن دیا گیا۔ آپ ﷺ کے تو سط سے یہی مشن آپ ﷺ کی امت کو بھی دیا گیا۔ اب اس اونچے مشن کے لیے کام کرنے والوں کو چند ہدایات دی جائی ہیں تاکہ وہ استقامت سے اس مشن کے لیے محنت کر سکیں اور اللہ کی مدد بھی انہیں حاصل ہو سکے۔ وہ ہدایات حسب ذیل ہیں:

- لباس اور جسم کی طہارت کا خصوصی اهتمام کیا جائے۔ اللہ طہارت کرنے والوں سے محبت کرتا ہے (ابقرہ ۲۲۵)۔

- ہر قسم کی ظاہری و معنوی نجاست سے دوری اختیار کی جائے۔ گویا ظاہری طور پر بھی ہر گناہ سے بچا جائے اور باطنی طور پر بھی نیت اور عقائد کے فساد سے احتناب کیا جائے۔

- تیکل صرف اللہ کی رضا کے لیے کی جائے اور دنیا میں اس کا کوئی بدلہ مطلوب نہ ہو۔

- اپنے رب کی رضا کے حصول کے لیے صبر کیا جائے۔ بلاشبہ تیکل کرنا، برائی سے بچنا اور حق کی سر بلندی کرنے کے لیے استقامت سے جدوجہد کرنا بغیر صبر کے ممکن نہیں۔

اللہ ہمیں اپنے دین کی خدمت اور مذکورہ بالا ہدایات پر عمل کرنے کی توفیق عطا فرمائے۔ آمین!

### آیات ۸ تا ۱۰

### ایک مشکل دن ..... روز قیامت

جب صور میں پھونک ماری جائے گی تو قیامت برپا ہو جائے گی۔ تمام انسان زندہ ہو کر زمین سے نکل کر باہر کھڑے ہو جائیں گے اور تیزی سے میدانِ حرث کی طرف دوڑیں گے۔ کافروں کے لیے وہ دن انتہائی بھاری ہو گا۔ بڑی حسرت کے ساتھ افسوس کرتے ہوئے کہیں گے کہ یہ تو بدلہ کا دن ہے جس کو ہم نے جھٹلا یا تھا۔ اللہ اس روز کی سختیوں سے ہم سب کو حفظ فرمائے۔ آمین!

## آیات ۱۸ تا ۲۷

### ولید بن مغیرہ کی مذمت

ولید بن مغیرہ مکہ کا سردار تھا۔ اُس بدجنت پر حق واضح ہو چکا تھا لیکن مکہ کے دیگر مشرک سرداروں کی ناراضگی کے ڈر سے حق قبول کرنے سے محروم رہا۔ وہ بذاتِ خود اکلوتا پیدا ہوا تھا لیکن اللہ نے اُسے دس ایسے بیٹھے دیے تھے جو بڑے تدرست و توانا اور ہر وقت اُس کی خدمت کے لیے موجود رہتے تھے۔ اُس کی جائیداد مکہ سے لے کر طائف تک پہلی ہوئی تھی۔ وہ بڑے اعتماد سے کہتا تھا کہ جس اللہ نے یہاں دیا ہے وہ آخرت میں بھی خوب نوازے گا۔ اللہ نے جواب دیا ہرگز نہیں۔ وہ ہمارے برعکس کلام کا دشمن ہے۔ اُس نے اللہ کی دی ہوئی نعمتوں کی ناشکری کی ہے۔ اُسے ان جرام کی پاداش میں جہنم میں ایسا عذاب دیا جائے گا جس کی شدت بڑھتی چلی جائے گی۔

## آیات ۱۸ تا ۲۶

### ولید بن مغیرہ کا مکروہ فریب

ولید بن مغیرہ نے ایک موقع پر نبی اکرم ﷺ سے قرآن مجید سنایا تو اُس پر واضح ہو گیا کہ یہ کسی انسان کا نہیں اللہ ہی کا کلام ہے۔ قرآن کے حق ہونے کی تاثیر کے ساتھ جب وہ دیگر مشرک سرداروں کے پاس گیا تو انہوں نے ولید بن مغیرہ کے چہرے پر حق کے اثرات کی وجہ سے ہونے والی تبدیلی کو محسوس کر لیا۔ انہوں نے پوچھا کہ محمد ﷺ جو کچھ سنارہ ہے ہیں کیا وہ جادو ہے، شاعری ہے یا کاہن کا منتر ہے؟ اُس نے کہا نہیں، ان سب میں سے کچھ نہیں۔ سردار ان قریش کو محسوس ہو گیا کہ ولید بھی اسلام قبول کرنے والا ہے۔ ان کے تیور بدل گئے۔ ولید نے جب ساتھی سرداروں کی ناراضگی دیکھی تو فوراً ایک بناؤں صورت اختیار کی۔ کچھ دری سوچا، پھر دیکھا، تیوری چڑھائی، منہ مسوارا، رخ پھیسر اور بڑے تکبر سے کہا کہ محمد جو کلام پیش کر رہے ہیں وہ پرانا جادو ہے۔ اللہ اُس کے اس فریب پر غضبناک ہوا اور اُسے دبکتی ہوئی آگ میں ڈالے جانے کی وعید سنائی۔

## آیات ۲۹ تا ۲۹

### جہنم کی ہولناکی

جہنم کی دمکتی ہوئی آگ بڑی شدت والی ہے۔ یہ جہنمیوں کے ساتھ چھٹ جائے گی۔ نہ انہیں چھوڑے گی کہ کہیں بھاگ جائیں اور نہ ہی باقی رہنے دے گی۔ یعنی جہنمی نہ زندوں میں شمار ہوں گے اور نہ مردوں میں۔ یہ آگ انسانوں کی کھالوں کو جھلسادے گی لیکن کھال دوبارہ پیدا ہو جائے گی۔ اللہ اس آفت سے ہم سب کو محفوظ فرمائے۔ آمین!

## آیات ۳۰ تا ۳۱

### جہنم پر ۱۹ افرشته مامور ہیں

اللہ نے جہنم پر ۱۹ افرشته مامور کر کھے ہیں۔ ایک رائے یہ ہے کہ جہنم میں ۱۹ قسم کے عذاب ہوں گے اور ہر فرشتہ ایک خاص عذاب دینے کی نگرانی کرے گا۔ مشرکین نے ۱۹ کی تعداد کا مذاق اڑایا کہ اس کم تعداد سے تو ہم نبٹ لیں گے۔ کیا وہ نہیں جانتے ہیں کہ صرف ایک فرشتہ بھی قوت کے اعتبار سے تمام انسانوں پر بھاری ہے؟ بعض نے اعتراض کیا کہ تعداد بتانے کی ضرورت ہی کیا تھی؟ اللہ نے جواب دیا کہ یہ تعداد اس لیے بتائی گئی کہ اہل کتاب پہلے ہی سے اپنی کتابوں کے ذریعہ اس تعداد سے واقف ہیں۔ لہذا انہیں یقین ہو جائے گا کہ قرآن واقعی اللہ کا کلام ہے۔ اس سے اہل ایمان کے ایمان کو بھی اور تقویت حاصل ہو۔ پھر اسی تعداد کے بتانے سے کافروں کی آزمائش بھی ہو گئی۔ بلاشبہ اللہ ایک ہی حقیقت کے بیان سے گمراہوں کی گمراہی میں مزید اضافہ فرماتا ہے اور اہل حق کے یقین کو اور پختہ کر دیتا ہے۔

## آیات ۳۲ تا ۳۷

### قیامت کا واقعہ ہونا ایک بڑی خبر ہے

جس طرح رات رفتہ رفتہ ختم ہو جاتی ہے اور دن نمودار ہو جاتا ہے۔ اسی طرح رفتہ رفتہ یہ دنیا بھی اپنے اختتام کو پہنچ گی اور پھر قیامت ظاہر ہو جائے گی۔ بلاشبہ قیامت کے ظاہر ہونے کی اطلاع ایک بڑی خبر ہے۔ یہ انسان کو خبردار کر رہی ہے کہ تمہارا ہر عمل محفوظ کیا جا رہا ہے اور تمہیں اس کی

جو بادھی کرنی ہے۔ ہر انسان کو دنیا میں اختیار دیا گیا ہے، چاہے اپنے اعمال کر کے اللہ کی خوشنودی اور قربت حاصل کرے اور چاہے تو گناہ کر کے اللہ سے دوری اور جہنم میں جانے کی راہ پر چل پڑے۔ اللہ ہمارے لیے اپنے اعمال کرنا آسان فرمادے۔ آمین!

### آیات ۳۸ تا ۳۸

#### جہنم میں لے جانے والے جرائم

ہر بد نصیب گناہ گار انسان اپنے جرائم کی وجہ سے پھنسا ہوا ہے۔ عنقریب اُسے ان جرائم کی سزا ملے گی۔ اس کے بر عکس نیکیاں کرنے والے سعادت مند ہیں جو جنت میں ہوں گے۔ وہ بد نصیب گناہ گار انسانوں سے پوچھیں گے کہ آخر تم کیوں جہنم میں چلے گئے۔ گناہ گار اپنے جرائم کا اعتراف کریں گے کہ ہم نماز نہیں پڑھتے تھے، محتاجوں کو کھانا نہیں کھلاتے تھے، دین و شریعت کی تعلیمات پر اعتراضات کرتے تھے، بدله کے دن کو جھلاتے تھے اور اس حوالے سے شکوک و شبہات اور خوش نہیں کاشکار تھے۔ جہنمی حسرت سے کہیں گے کہ ہماری پوری زندگی ان جرائم میں گزری یہاں تک کہ موت نے ہماری دنیا کی زندگی کا خاتمہ کر دیا۔ جہنمیوں کا اعتراف جسم اب انہیں کوئی فائدہ نہ دے گا اور نہ کسی سفارش کرنے والے کی سفارش ان کے کام آئے گی۔ اللہ اس انجام بدم سے ہماری حفاظت فرمائے۔ آمین!

### آیات ۳۹ تا ۵۳

#### حق سے اعراض کا سبب ..... انکار آختر

ان آیات میں اظہارِ تجہب کیا گیا کہ مشرکین مکہ حق کی دعوت سے اعراض کر رہے ہیں۔ جب انہیں قرآن سنایا جاتا ہے تو ایسے بھاگتے ہیں جیسے گدھا شیر کو دیکھ کر بھاگتا ہے۔ پھر وہ مطالبه کرتے تھے کہ اللہ ہم میں سے ہر ایک پر براہ راست ہدایت نازل کرو تم ہم مان لیں گے۔ اللہ ہر گز ایسا نہیں کرے گا۔ وہ ہدایت کا نزول بندوں میں سے پنے ہوئے پاکیزہ نفوس پر کرتا ہے۔ اصل بات یہ ہے کہ حق سے اعراض کرنے والے آختر کی جوابد ہی کا خوف نہیں رکھتے۔ جو شخص اللہ کے سامنے حاضری اور اعمال کی جوابد ہی کا یقین نہیں رکھتا اُس سے کسی خیر کی توقع نہیں کی جاسکتی۔

## آیات ۵۲ تا ۵۶

قرآن حقائق کی یاد دہانی ہے

قرآن حکیم ایک نعمت ہے جو انسانوں کو حقائق کی یاد دہانی کر رہا ہے۔ یہ ہمارا متحان ہے کہ ہم یاد دہانی حاصل کرتے ہیں یا نہیں۔ خیر اسی میں ہے کہ حقائق پر ایمان لے آئیں اور ان کی روشنی میں زندگی کا لائچہ عمل طے کریں۔ البتہ اللہ کی توفیق کے بغیر ایسا ممکن نہیں لہذا ہمیں اللہ سے دعا کرنی چاہیے کہ:

**اللَّهُمَّ أَعِنِّي عَلَى ذُكْرِكَ وَشُكْرِكَ وَحُسْنِ عِبَادِتِكَ** (نسائی، ابو داؤد)

”اے اللہ میری مدفر ما پنے ذکر، اپنے شکر اور اپنی اچھی عبادت کے لیے۔“

بلashہ اللہ ہی اس لائق ہے کہ اُس کا تقویٰ اختیار کیا جائے، اُس سے نکیوں کی توفیق مانگی جائے اور اُس کی بخشش کا سوال کیا جائے۔

## سورہ قیامہ

قیامت کے مناظر کا بیان

اس سورہ مبارکہ میں قیامت کے احوال مختلف مناظر کی صورت میں بڑے مؤثر انداز سے بیان کیے گئے ہیں۔

☆ آیات کا تجزیہ:

- |                                 |                 |
|---------------------------------|-----------------|
| انکار آخرت کی زوردار نفی        | - آیات ۱۵ تا ۱۵ |
| قیامت کی ہولنا کی کامنظر        | - آیات ۱۶ تا ۲۰ |
| نبی اکرم ﷺ کی قرآن سے محبت      | - آیات ۲۱ تا ۲۴ |
| میدان حشر کا منظر               | - آیات ۲۵ تا ۳۰ |
| موت کا منظر                     | - آیات ۳۱ تا ۳۵ |
| سرکشوں پر اللہ کا غضب           | - آیات ۳۶ تا ۴۰ |
| موت کے بعد حیات کا سبب اور دلیل |                 |

## آیات ا تا ۵

### انکا آخرت کی زوردار نفی

ان آیات میں ان تمام تصورات کی زوردار نفی کی گئی ہے جو آخرت کے حوالے سے شکوک و شبہات پیدا کرتے ہیں۔ آگاہ کیا گیا کہ قیامت ایسی یقینی شے ہے کہ اللہ اُس کی فسم کھار ہا ہے۔ پھر اللہ اُس ضمیر کو گواہ کے طور پر پیش کر رہا ہے جو ہر نیکی پر انسان کو مسرت کی کیفیت دیتا ہے اور ہر بدی پر پشیمانی کی۔ ضمیر کا یہ احساس ثابت کر رہا ہے کہ نیکی کا اچھا اور بدی کا برا نتیجہ نکل کر رہے گا۔ انسان سمجھتا ہے کہ کیا اللہ اُس کی بوسیدہ ہڈیاں جمع نہ کر سکے گا۔ ہڈیاں کیا اللہ ہر انسان کے انگلیوں کے پورتک دوبارہ درست کر دے گا۔ اصل بات یہ ہے کہ انسان نہیں چاہتا کہ جو گناہوں کی لذت وہ لے رہا ہے اُسے چھوڑ دے۔ اسی لیے گناہوں کی باز پرس کی یقینی خبر کو جھٹلارہا ہے۔

## آیات ۶ تا ۱۵

### قیامت کی ہولناکی کا منظر

انسان قیامت کے دن کی رسائی سے بچنے کے لیے تیاری کے بجائے طنزیہ انداز میں پوچھتا ہے کہ قیامت کب آئے گی۔ طنزیہ سوال کا سخت اسلوب میں جواب دیا گیا کہ قیامت اُس روز آئے گی جس روز انسان کی آنکھیں چندھیا جائیں گی۔ چاند بنے نور ہو جائے گا۔ سورج اور چاند باہم ٹکر جائیں گے۔ انسان اس تباہی سے گھبرا کر کوئی پناہ گاہ تلاش کرنے کی کوشش کرے گا۔ کہا جائے گا کہ آج کوئی پناہ گاہ نہیں۔ اب چلو اور رب کے سامنے پیش ہو جاؤ۔ اب تمہیں بتادیا جائے گا کہ تم نے دنیا میں کس شے کو ترجیح دی تھی اور کس شے کو پیش ڈالا تھا۔ حقیقت میں یہ سب بتانے کی بھی ضرورت نہیں۔ ہر انسان خوب جانتا ہے کہ دنیا میں اُس کی ترجیح اللہ کی رضا اور آخرت کی فلاخ تھی یادِ دنیا کا عارضی اور گھٹیا مال و اسباب۔ وہ اپنی دنیاداری کے جواز کے لیے خواہ کبیسی ہی خوشنما توجیحات پیش کرے، اُس کا باطن جانتا ہے کہ اُس کا مطلوب و مقصد کیا تھا؟ اللہ ہمیں اپنی رضا اور آخرت کی نعمتوں کو مطلوب و مقصد بنانے کی توفیق عطا فرمائے۔ آمین!

## آیات ۱۶ تا ۱۹

نبی اکرم ﷺ کی قرآن کریم سے محبت

نبی اکرم ﷺ کو قرآن کریم سے والہانہ محبت تھی۔ جب آپ ﷺ پر اُس کا نزول ہوتا تو آپ ﷺ نازل ہونے والی آیات کو حفظ کرنے کے لیے تمیزی سے اپنی زبان مبارک سے دہراتے۔ اللہ نے آپ ﷺ پر احسان عظیم فرمایا کہ اے حبیب ﷺ! آپ قرآن کریم کو حفظ کرنے کے لیے جلدی نہ کریں۔ اس قرآن کریم کو آپ ﷺ کے سینہ میں محفوظ کرنا اور پھر آپ ﷺ کے ذریعے لوگوں تک اس کے مضامین کی وضاحت کر دینا ہمارے ذمہ ہے۔ جب قرآن آپ ﷺ پر نازل کیا جا رہا ہو تو آپ ﷺ آہستہ نزول کی پیروی کرتے ہوئے پڑھتے جائیں۔ یہ آیات اس حقیقت کو بھی واضح کر رہی ہیں کہ اللہ قرآن کی تفسیر اور وضاحت بھی آپ ﷺ کو سکھا دے گا۔ گویا قرآن کی وضاحت کے لیے احادیث نبوی ﷺ سے رہنمائی حاصل ہوگی۔ اللہ ہمیں انکارِ حدیث کے فتنے سے محفوظ فرمائے۔ آمین!

## آیات ۲۰ تا ۲۵

روزِ قیامت نتیجہ چہروں سے ظاہر ہوگا

انسانوں کی اکثریت کی افسوسناک روشنی ہے کہ وہ دنیا کی فوری ملنے والی لذتوں کو ترجیح دیتی ہے اور آخرت کی ابدی اور عالی لذتوں کے حصول کے تیاری سے غفلت بر تی ہے۔ عنقریب آخرت آنے والی ہے۔ اُس روز تمام انسان اللہ کے سامنے حاضر ہوں گے۔ نیک لوگوں کے چہرے بڑے تروتازہ ہوں گے۔ انہیں اللہ سبحانہ، تعالیٰ کے رُخ انور کے دیدار کی لذت عطا کی جائے گی۔ اس کے برعکس مجرموں کے چہرے خوف سے بگڑے ہوئے ہوں گے۔ وہ جان لیں گے کہ اب انہیں جہنم میں داخل کیا جائے گا اور کمر توڑ دینے والے عذاب میں بیٹلا کیا جائے گا۔ اللہ ہمیں روزِ قیامت کی رسولی سے محفوظ رکھے۔ آمین!

## آیات ۲۶ تا ۳۰

### موت کا منظر

انسان پر جب موت کی کیفیت طاری ہوتی ہے تو اُس کی جان حلق کے قریب آکر انک جاتی ہے۔ انسان شدید اذیت سے دوچار ہوتا ہے۔ قربت داروں پر انہائی مایوسی طاری ہو جاتی ہے۔ دوائیں اب کارگر نہیں رہتیں۔ اب بے کسی کے عالم میں پکارا جاتا ہے کہ ہے کوئی جہاز پھونک کرنے والا جو مرے والے کو بچالے۔ مرنے والا جان چکا ہوتا ہے کہ اب دنیا سے جداً کا وقت آچکا ہے۔ پنڈلی، پنڈلی سے لپٹ جاتی ہے اور انسان خالق حقیقی سے جامنتا ہے۔ اللہ ہم سب پر موت کی سختیاں آسان فرمائے۔ آمین!

## آیات ۳۱ تا ۳۵

### سرکشوں پر اللہ کا غضب

ان آیات میں ایسے شخص کی شدید ندمت کی گئی ہے جس نے سرکشی اختیار کی، حق کو قبول نہ کیا اور نہ ہی اللہ کے سامنے سرجھ کایا۔ اس کے برعکس بڑے تکبر سے دینی تعلیمات کو جھٹلایا۔ یہ بدنصیب اسی قابل ہے کہ اس کے لیے بتاہی و بر بادی ہو، شدید بتاہی و بر بادی۔ اللہ اس روشن اور اس انعام سے ہماری حفاظت فرمائے۔ آمین!

## آیات ۳۶ تا ۴۰

### کیا انسان سے حساب کتاب نہ ہوگا؟

کیا انسان یہ سمجھتا ہے کہ وہ بے مقصد چھوڑ دیا گیا ہے؟ جو جی میں آئے کرتا رہے؟ کسی کی آبرو کی وجہیں اڑا دے، کسی کی جان کے ساتھ کھیلے اور کسی کے مال و اسباب کولوٹے؟ نہیں اللہ اس سے اُس کے ہر عمل کا حساب لے گا۔ ذرا غور کرو جس اللہ نے انسان کو نظمہ سے پیدا کیا اور نظمہ ہی سے مرد بھی پیدا کیے اور عورتیں بھی، کیا وہ انسان کو دوبارہ زندہ کرنے پر قدرت نہیں رکھتا؟ ہر انسان نے دوبارہ زندہ ہونا ہے، اپنے اعمال کی اللہ کے سامنے جوابدی کرنی ہے اور اعمال کا بدلہ پانا ہے۔ اللہ ہمیں ایسے اعمال کرنے کی توفیق عطا فرمائے جن سے وہ ہم سے راضی ہو جائے۔ آمین!

## سورہ دھر

انسان کا اختیار اور اختیار کے استعمال کے نتائج کا بیان

یہ سورہ مبارکہ آگاہ کر رہی ہے کہ اللہ نے انسان کو با اختیار مخلوق بنایا ہے۔ اب وہ اپنے اختیارات کا جیسا استعمال کرے گا، روزِ قیامت ویسا ہی اُس کے حق میں نتیجہ ظاہر ہو گا۔

### ☆ آیات کا تجزیہ:

- آیات اتا ۳
  - آیت ۲
  - آیات ۲۲ تا ۲۵
  - آیات ۲۶ تا ۲۳
  - آیات ۳۱ تا ۲۷
- انسان کو بنانے اور اختیار دینے کا بیان  
اختیار کے غلط استعمال کا انعام  
اختیار کے اچھے استعمال کا انعام  
نبی اکرم ﷺ کو صبر اور ذکر کی تلقین  
دنیاداروں کو نیکی کی راہ اختیار کرنے کی دعوت

### آیات اتا ۳

خالق نے انسان کو ہدایت دی اور اختیار بھی

یہ آیات انسان کو یاد ہانی کر رہی ہیں کہ ایک وقت وہ نطفہ کی صورت میں تھا۔ ایسی شے جس کا ذکر زبان پر لانا پسند نہیں کیا جاتا۔ اللہ نے اُسے مکمل انسان کی صورت دی۔ پھر اُسے نیکی اور بدی کی تمیز، نیکی کی طرف رغبت اور برائی سے کراہیت کی ہدایت عطا فرمائی۔ اب انسان کو اختیار ہے کہ وہ نیکی کی راہ اختیار کر کے اللہ کا شکر گزار بندہ بن جائے یا بدی کی راہ پر چل کر اپنے خالق کے احسانات کی ناشکری کرتا پھرے۔

### آیت ۲

ناشکروں کا برانجام

اس آیت میں خبردار کر دیا گیا کہ جو شخص ناشکری کرتے ہوئے اللہ کے دیے ہوئے اختیار کو واللہ کی نافرمانیوں کے لیے استعمال کرے گا، اُس کا برانجام ہو گا۔ روزِ قیامت اُسے زنجروں میں جکڑ کر اور اُس کے گلے میں طوق ڈال کر اسے دبکتی ہوئی آگ میں ڈال دیا جائے گا۔ مولانا شبیر احمد عثمانیؒ

اس آیت کی تفسیر میں لکھتے ہیں:

”جو لوگ رسم و رواج اور ادیام و ظنون کی زنجیروں میں جکڑے رہے ہیں اور غیر اللہ کی حکومت و اقتدار کے طوق اپنے گلوں سے نہ کال سکے بلکہ حق و حاملینِ حق کے خلاف دشمنی اور برائی کی آگ بھڑکانے میں عمریں گزار دیں۔ کبھی بھول کر بھی اللہ کی نعمتوں کو یاد نہ کیا؟ نہ اُس کی سچی فرمانبرداری کا خیال دل میں لا لائے، اُن کے لیے اللہ تعالیٰ نے آخرت میں دوزخ کے طوق و سلاسل اور بھڑکتی ہوئی آگ تیار کر رکھی ہے۔“

## آیات ۵ تا ۱۰

### شکر گزاری کی راہ اور حسین انجام

شکر گزاری کی روشن اختیار کرتے ہوئے جو لوگ نیکی کی راہ پر چلیں گے انہیں اللہ جنت میں ایک ایسے چشمے کا مشروب پلائے گا جس میں کافور کی آمیزش ہوگی۔ یہ مشروب اس قدر لذیذ ہو گا کہ جتنی نایلوں کے ذریعہ اسے اپنے محلات تک لے آئیں گے۔ ان خوش نصیبوں نے جو نیکی کی راہ اختیار کی تھی اُس کے مظاہر یہ ہیں:

- i. وہ اپنی مانی ہوئی نذریں ذوق و شوق سے پوری کرتے تھے۔
- ii. وہ ہر وقت آخرت کے دن کی رسوائی کے خوف سے لرزائی و ترسائی رہتے تھے۔
- iii. وہ محتاجوں، تیمبوں اور قیدیوں کو کھانا کھلاتے تھے۔
- iv. وہ اپنی نیکیوں کے لیے دنیا میں کسی اجر یہاں تک کہ کسی طرف سے شکر یا ادا کرنے کی بھی خواہش نہیں رکھتے تھے۔
- v. اُن کی نیکیوں کا مقصد صرف اور صرف اللہ کی رضا کی طلب اور آخرت کے دن کے عذاب سے بچنا تھا۔

اللہ ہمیں بھی ایسی ہی روشن اختیار کرنے کی سعادت نصیب فرمائے۔ آمین!

## آیات ۱۱ تا ۲۲

### شکر گزاری کی روشن کے انعامات

ان آیات میں جنت کی حسبِ ذیل نعمتوں کا ذکر ہے جو شکر گزاری کی روشن اختیار کرنے

والوں کو عطا کی جائیں گی:

- وہ ہمیشہ سرور دینے والی تازگی اور سکون سے لطف اندوڑ ہوں گے۔
  - ii- وہ ٹیک لگا کر تختوں پر ایک ایسی فضامیں بیٹھے ہوں گے جس میں نہ سردی ہوگی اور نہ گرمی بلکہ معتدل موسم ہوگا۔
  - iii- ان کے لیے ایسے درختوں کے سامنے ہوں گے جو بہت اونچے ہیں لیکن ان کے پھل لٹک رہے ہوں گے۔
  - v- انہیں چاندی کے برتنوں میں لذیذ کھانے اور شیشے کے پیالوں میں مشروبات پیش کیے جائیں گے۔ شیشہ بھی ایسا ہوگا جو چاندی کو صیقل کر کے تیار کیا گیا ہوگا۔
  - vii- انہیں سلبیل نامی چشمے کا مشروب پلاجایا جائے گا جس میں سوٹھ کی آمیزش ہوگی۔
  - vi- ان کی خدمت کے لیے موتوپ کی طرح خوبصورت لڑکے ہوں گے جو ہمیشہ لڑکے ہی رہیں گے یعنی ان کی عمر میں اضافہ نہ ہوگا تاکہ پر دہ کا اہتمام نہ کرنا پڑے۔
  - viii- انہیں چہار طرف پھیلی ہوئی وسیع جنت اور اُس میں نعمتوں کی فروانی میسر ہوگی۔
  - ix- انہوں نے سبز ریشم کا الباس زیب تن کیا ہوگا اور چاندی کے کنگنوں سے زیب وزینت اختیار کی ہوگی۔
  - x- اللہ تعالیٰ انہیں اپنے ہاتھ سے پا کیزہ شراب کے جام پلائے گا۔
- اللہ ہم سب کو نعمتیں عطا فرمائے۔ آمین!

## آیات ۲۳ تا ۲۶

### صبر اور ذکر کی تلقین

یہ آیات ایسے پس منظر میں نازل ہوئیں جب مشرکین کی مخالفت عروج پر تھی اور وہ نبی اکرم ﷺ کو راہ حق سے ہٹانے کے لیے شدید باوڈاں رہے تھے۔ ایسے میں فرمایا:

- i- اے نبی ﷺ ہم نے آپ ﷺ کے حوصلے اور قلب کو ثبات دینے کے لیے قرآن آہستہ آہستہ نازل کیا ہے تاکہ کسی سوال کا فوری جواب، کسی اعتراض کا بروقت ازالہ، کسی تکلیف پر لجوئی اور حق کی خاطر قربانی واشار پر تحسین نازل کر دی جائے۔
- ii- اللہ نے مخالفین کے لیے مہلت کا ایک وقت طے کر رکھا ہے۔ لہذا آپ ﷺ صبر کیجئے اور کافروں کے طفرے سے غمگین نہ ہوں، ان کے تشدد سے ہمت نہ ہاریں اور ان کے کسی دباو کو قبول نہ کریں۔ صبر کا نتیجہ جلد ظاہر ہو گا۔
- iii- صبح و شام اور رات کے طویل حصہ میں اللہ کا ذکر کیجئے۔ یہ ذکر آپ ﷺ کے لیے تسکین اور راحت کا ذریعہ بنے گا۔
- بلاشبہ مخالفانہ فضایں قرآن کی تلاوت، صبر کی ریاضت اور ذکر کی کثرت مونموں کے لیے بہت بڑا سہارا ہے۔

## آیات ۲۹ تا ۳۰

### انسان کی اصل کمزوری

انسانوں کی اکثریت کا حق سے اعراض کا اصل سبب دنیا کی محبت ہے۔ انسان نقداً و فوری ملنے والی عارضی لذتوں کو ترجیح دیتا ہے اور آخرت کے دن کی تیاری سے غافل ہو جاتا ہے جو مجرموں پر بہت ہی بھاری ہو گا۔ بعض مجرم ایسے بھی ہیں جو اس دن دوبارہ اٹھنے کا ہی انکار کر دیتے ہیں۔ کہتے ہیں کہ کیسے ممکن ہے کہ بوسیدہ ہڈیوں کو دوبارہ زندہ کیا جائے۔ جس اللہ نے پہلی بار انسانوں کو بنایا اور ان کے جوڑوں کو خوب مضبوط کیا، وہ انہیں دوبارہ بنانے پر بھی قادر ہے۔ یہ مضمون بلاشبہ ایک نصیحت ہے۔ اب انسان کو اختیار ہے کہ نصیحت حاصل کرے یا نہ کرے۔ خیر اسی میں ہے کہ نصیحت حاصل کرے اور رب کی طرف سیدھی را پر چل پڑے۔

## آیات ۳۱ تا ۳۲

### نیک راہ پر اللہ ہی چلاتا ہے

انسان نیک کا ارادہ کرتا ہے لیکن اس کی توفیق اللہ ہی کی طرف سے ملتی ہے۔ پھر ایسے نیک

لوگوں کو اللہ اپنی رحمت میں داخل کر لیتا ہے۔ اس کے عکس جو لوگ بدی کی راہ اختیار کرتے ہیں اللہ انہیں ڈھیل دیتا ہے۔ وہ ظالم ہیں اور ان کے لیے اللہ نے دردناک عذاب تیار کر رکھا ہے۔ ہمیں اللہ سے خیر کی توفیق مانگنی چاہیے اور اس کے لیے اللہ نے ہمیں کتنی پیاری دعا سکھائی ہے:

رَبِّ أَوْزِعُنِي أَنْ أَشْكُرَ نِعْمَتَكَ الَّتِي أَنْعَمْتَ عَلَيَّ وَعَلَى إِلَيْهِ وَأَنْ  
أَعْمَلَ صَالِحًا تَرْضَهُ وَأَصْلَحُ لِي فِي ذُرِّيَّتِي طَائِرًا تُبَثُّ إِلَيْكَ وَإِنِّي مِنَ

**الْمُسْلِمِينَ** (الاحقاف: ۱۵)

”اے میرے رب! مجھے توفیق عطا فرم اکہ میں شکر کروں تیری نعمت کا جو تو نے مجھ پر اور میرے ماں باپ پر کی ہے اور مجھے توفیق دے کہ میں ایسا اچھا عمل کروں جس سے تو راضی ہو جائے اور اصلاح کر دے میرے لیے میری اولاد کی، بے شک میں تیری طرف رجوع کرتا ہوں اور بے شک میں فرمانبرداروں میں سے ہوں۔“

## سورہ مرسلات

ذَكَرِ آخِرَتِ جَلَالِي اسْلُوبِ مِنْ

اس سورہ مبارکہ میں احوال آخِرَت اور منکرین کے لیے عذاب کی دھمکی بڑے جلالی اسلوب میں بیان ہوئی ہے۔ دس باریہ وعدہ دہرائی گئی کہ

وَيْلٌ يُوْمَدِلِ الْمُكَذِّبِينَ

”اُس روز ہلاکت و بر بادی ہے جھلانے والوں کے لیے۔“

☆ آیات کا تجزیہ:

قيامت کے واقعہ ہونے کا بیان

- آیات ۲۸ تا ۲۹

منکرین قیامت کے لیے وعدہ

- آیات ۳۰ تا ۳۱

متقین کا حسین انعام

- آیات ۳۲ تا ۳۳

محریمین کا بر انعام

- آیات ۳۴ تا ۳۵

## آیات ا تا ۷

### قیامت واقع ہو کر رہے گی

ان آیات میں فتم کھا کر کھایا کہ حساب کتاب کا دن آ کر رہے گا۔ فتم کھائی گئی ان ہواں کی جو بادل لاکر زمین پر برساتی ہیں۔ وہ پہلے آہستہ چلتی ہیں۔ رفتہ رفتہ ان کی شدت بڑھتی ہے۔ پھر وہ بھاری بادلوں کو اٹھا کر مختلف علاقوں میں تقسیم کر دیتی ہیں۔ کسی پر رحمت کی بارش برساتی ہیں، کسی پر بارش کے ذریعہ عذاب نازل کرتی ہیں اور کسی کو عذاب سے خبردار کرتی ہیں۔ جو اللہ اس پورے عمل کے ذریعہ مردہ زمین کو زندہ کرتا ہے وہ تمام انسانوں کو بھی دوبارہ زندہ کرے گا۔ نیکو کاروں کو رحمت سے نوازے گا اور مجرموں کو جرائم کی مناسبت سے عذاب دے گا۔

## آیات ۸ تا ۱۵

### علاماتِ قیامت

روزِ قیامت ستارے بے نور ہو جائیں گے، آسمان پھٹ جائے گا، پھاڑ بکھیر دیئے جائیں گے اور رسولوں کے بطور گواہ آنے کا وقت آجائے گا۔ یہ وقت دراصل جزا اوسرا کا فیصلہ کرنے کے لیے طے کیا گیا تھا۔ فیصلہ کے دن کیفیت کیا ہوگی؟ یہ کوئی نہیں جانتا، صرف اللہ ہی جانتا ہے۔ بلاشبہ اس روز اللہ کی تعلیمات کو جھلانے والوں کا تباہ کن انجام ہو گا۔

## آیات ۱۶ تا ۱۹

### مجرم قوموں کے انجام سے سبق حاصل کرو

ماضی میں کتنی ہی سرکش قومیں آئیں جنہوں نے اپنے جرائم کے ذریعہ زمین کو ظلم واستھان سے پامال کر دیا۔ اللہ نے انہیں ہلاک و بر باد کیا۔ اس کے باوجود جو بدجنت حق کو جھلاتے ہیں تو پھر ان کے لیے تباہی و بر بادی ہی ہے۔

## آیات ۲۰ تا ۲۳

### پہلی بار بنانے والا کیا دوبارہ نہ بناسکے گا؟

اللہ نے انسان کو ناپاک پانی سے بنایا۔ اس ناپاک پانی کو ایک خاص مدت کے لیے رحم مادر میں

رکھا اور پھر اس سے رفتہ رفتہ انسان کے وجود کی تکمیل کی۔ پھر ہر انسان کے لیے ایک تقدیر یہ طے کر دی۔ اس تقدیر میں یہ بھی طے ہے کہ انسان کو ایک روز مرنा ہے اور مرنے کے بعد دوبارہ زندہ ہو کر اللہ کے سامنے پیش ہونا ہے۔ جو لوگ اپنی تخلیق کے حوالے سے اللہ کی قدرت کو جاننے کے باوجود آخرت میں دوبارہ جی انٹھنے کا انکار کر دیں، وہ تو بتاہ و بر باد ہونے کے ہی لائق ہیں۔

## آیات ۲۵ تا ۲۸

### زمین پر اللہ کی قدرت کے مظاہر

اللہ نے کیسی وسیع و عریض زمین بنائی ہے جس نے اربوں انسانوں کو خواہ زندہ ہوں یا مردہ اپنے اندر سمیٹا ہوا ہے۔ اسی زمین میں اللہ نے بڑے بڑے پہاڑ میخوں کی طرح گاڑ دیئے ہیں۔ زمین میں کروڑوں گیلین میٹھے پانی کے سوتے ہیں جن سے زمین پر بسنے والے تمام انسان اور بے شمار دیگر مخلوقات اپنی پیاس بجھاتی اور دیگر ضروریات پوری کرتی ہیں۔ جس اللہ کی قدرت کے یہ شاہکار ہیں کیا وہ انسانوں کو دوبارہ زندہ نہیں کر سکتا۔ بلاشبہ جھٹلانے والے ہٹ و ہرم ہیں اور ان کی سزا یہی ہے کہ وہ بتاہ و بر باد کر دیئے جائیں۔

## آیات ۲۹ تا ۳۲

### جھٹلانے والوں کے لیے جہنم کا عذاب

روز قیامت جہنم سے ایک سایہ نکلے گا جو تین اطراف میں بٹ کر مجرموں کو گھیر لے گا۔ سایہ کا ایک حصہ ان کے سر پر ہو گا، دوسرا ادا میں طرف اور تیسرا باب میں طرف۔ یہ سایہ انہائی ہولناک ہو گا۔ اس میں نہ ٹھنڈک ہو گی اور نہ ہی گرمی سے بچاؤ کی کوئی خاصیت۔ یہ سایہ انہیں گھیر کر جہنم میں لے جائے گا۔ جہنم کی آگ جوش مارہ ہی ہو گی۔ اس سے نکلنے والے انگارے محل کی طرح بڑے ہوں گے اور اونٹ کی طرح زرد۔ جو بد نصیب اللہ کی خبردار کرنے والی ان باتوں کو جھٹلانے تو پھر بتاہی و بر بادی ہی اُس کا مقدر ہے۔

## آیات ۳۵ تا ۴۰

**روزِ قیامت جھٹلانے والوں کی بے بُسی**

اللہ کی تعلیمات کو جھٹلانے والے روزِ قیامت کچھ بھی نہ بول سکیں گے۔ انہیں اس کی بھی اجازت نہ دی جائے گی کہ وہ کوئی معذرت کر سکیں۔ ان سے کہا جائے گا یہ ہے وہ فیصلہ کا دن جسے تم جھٹلارہے تھے۔ اب خود کوتباہی و بر بادی سے بچانے کے لیے کچھ کر سکتے ہو تو کرلو۔ وہ کچھ بھی نہ کر سکیں گے اور تباہی و بر بادی سے دوچار ہو کر رہیں گے۔

## آیات ۴۱ تا ۴۶

**متقین کا حسین انعام**

اللہ سے ڈرنے اور اس کی نافرمانی سے بچنے والے جنت کی ٹھنڈی چھاؤں اور لندیڈی مشروبات کے چشمتوں سے لطف اندوڑ ہوں گے۔ انہیں ایسے میوے پیش کیے جائیں گے جو انہیں مرغوب ہوں گے۔ کہا جائے گا اپنے اعمال کے انعام کے طور پر جو چاہو کھاؤ اور پیو۔ بلاشبہ اللہ کے ہاں نیکوکاروں کے لیے ایسی ہی قدر دانی ہے۔ اللہ ہمیں بھی اپنے نیک بنزوں میں شامل ہونے کی توفیق عطا فرمائے۔ آمین!

## آیات ۴۷ تا ۵۰

**مجرموں کا بر انعام**

مجرم جانوروں کی طرح دنیا میں جو کھانا ہے کھالیں اور جو پینا ہے پی لیں۔ عنقریب انہیں ہمیشہ ہمیشہ کی تباہی سے دوچار ہونا ہے۔ یہ اس قدر ڈھیٹ ہیں کہ آخرت کے تمام حقائق سننے کے باوجود اللہ کے احکامات کے سامنے سر جھکانے کے لیے تیار نہیں۔ جو بد نصیب قرآن سن کر بھی اپنی اصلاح پر آمادہ نہ ہو تو اُسے اب کیسے راہ راست پر لا یا جاسکتا ہے؟ یہ بد نصیب اسی قابل ہیں کہ تباہ و بر باد کر دیئے جائیں۔

## ارشاد نبوی

ضَرَبَ بَعْضُ أَصْحَابِ النَّبِيِّ صَلَّى اللَّهُ عَلَيْهِ وَسَلَّمَ خَبَاءً هُوَ عَلَى قَبْرٍ وَهُوَ  
 لَا يَحْسِبُ أَنَّهُ قَبْرٌ فَإِذَا فِيهِ إِنْسَانٌ يَقْرَأُ سُورَةَ الْمُلْكِ  
 حَتَّىٰ خَتَمَهَا فَاتَّى النَّبِيُّ صَلَّى اللَّهُ عَلَيْهِ وَسَلَّمَ وَأَخْبَرَهُ فَقَالَ رَسُولُ اللَّهِ  
 عَلَيْهِ الصَّلَاةُ وَالسَّلَامُ هِيَ الْمَانِعَةُ هِيَ الْمُنْجِيَةُ تُبَجِّيْهُ  
 مِنْ عَذَابِ الْقُبْرِ (ترمذی)

”نبی کریم ﷺ کے ایک صحابی نے اپنا خیمہ ایک قبر پر نصب کیا، انہیں یہ  
 علم نہیں تھا کہ یہاں قبر ہے۔ پس اچانک انہوں نے سنا کہ کوئی آدمی  
 سورہ ملک پڑھا رہا ہے یہاں تک کہ اس نے سورت کو ختم کیا۔ وہ صحابی  
 نبی کریم ﷺ کی خدمت با برکت میں حاضر ہوئے اور سارا ماجرا عرض  
 کیا۔ رسول اللہ علیہ الصلوٰۃ والسلام نے فرمایا کہ یہ سورت اللہ تعالیٰ کے  
 عذاب کو روکنے والی ہے۔ یہ سورت اپنے قاری کو عذاب قبر سے نجات  
 دلانے والی ہے۔

## ارشاداتِ نبوی

عَنْ أَبِي هُرَيْرَةَ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ إِنَّ سُورَةَ مِنْ كِتَابِ اللَّهِ مَا هِيَ إِلَّا ثَلَثُونَ آيَةً شَفَعَتْ لِرَجُلٍ حَتَّىٰ غُفرَ لَهُ

(ابوداؤد، ترمذی)

حضرت ابو ہریرہؓ راوی ہیں کہ حضور ﷺ نے فرمایا: ”(تبارک الذی) اللہ تعالیٰ کی کتاب میں ایک سورت ہے جس کی صرف تیس آیتیں ہیں۔ اُس نے آدمی کے لیے شفاعت کی یہاں تک کہ اسے بخش دیا گیا۔“

إِقْرَءُوا الْقُرْآنَ فَإِنَّهُ يَجِدُ إِلَيْهِ يَوْمَ الْقِيَامَةِ شَفِيعًا لِصَاحِبِهِ

(صحیح مسلم)

”قرآن پڑھا کرو، وہ قیامت کے دن اپنے پڑھنے والے کے لیے سفارشی بن کر آئے گا۔“

## کراچی میں لائبریریز اور مکتبہ جات کے پتے

- حق اسکواڑ، عقب اشراق میموریل ہسپتال، بلاک-C-13، گلشنِ اقبال۔ فون: 349867771
- قرآن اکیڈمی، خیابان راحت، درخشان، فیز 6، ڈیفس۔ فون: 353400222
- دوسری منزل، حق پھیبر، بزد، ملک اللہ نقی ہسپتال، کراچی ایڈمنیستریشن سوسائٹی۔ فون: 34306040-41
- قرآن مرکز، متصل مسجد طیبہ، سیکٹر A-35، زمان ٹاؤن، کورنگی نمبر 4۔ فون: 38740552
- پلاٹ نمبر 398، سیکٹر A، بھٹائی کالونی، بزد حبیب بینک، کورنگی کراسنگ۔ فون: 34228206
- قرآن مرکز، B-238، بال مقابل زین کلینک، بزد مادام اپارٹمنٹس، چھوٹا گیٹ، شارع فیصل۔ فون: 35478063
- قرآن مرکز، مکان نمبر 861، سیکٹر D-37، بزد رضوان سوسائٹی، لانڈھی 2۔ فون: 0321-8720922
- بلڈنگ E-41، کرشل اسٹریٹ نمبر 14، فیز II، ایکسٹینشن DHA۔ فون: 0333-3496583
- نزدیکی لائبریری، M.S.Traders، تاریخ شاپ کے اوپر، اسٹیڈی میم روڈ۔ فون: 0300-2541568، 38320947
- داؤ دمنزل، نزد فیلیکس کلو سوسائٹی، آرام باغ۔ فون: 32620496
- مکان نمبر 26-A، سیکٹر فلور، سیکٹر 1-B/5، نارتھ کراچی۔
- سیکٹر K-11 پاؤ رہاوس چورنگی، نارتھ کراچی۔ فون: 0321-2023783
- II-E 2/7، ناظم آباد نمبر 2، نزد حور مارکیٹ، کراچی۔ فون: 36605413
- فلیٹ 1-A، ممتاز اسکواڑ نزد کے ای ایس سی آفس، بلاک "K"، نارتھ ناظم آباد۔ فون: 36632397
- قرآن اکیڈمی یاسین آباد، فیڈرل بی اسیریا، بلاک 9۔ فون: 36337346 - 36806561
- قرآن مرکز، فلیٹ نمبر 1، حق اسکواڑ، SB-49، بلاک 13C، گلشنِ اقبال۔ فون: 34986771
- قرآن مرکز، R-20، پالینسیر فاؤنڈیشن، فیز 2، گلزارِ بھری، KDA اسکیم 33۔ فون: 37091023
- شاپ نمبر 1-M، حریمِ نثار، بلاک 19، نزد جوہر موڑ۔ فون: 35479106
- پیسمٹ، سالکین بسیرا، بلاک 14، گلستانِ جوہر۔ فون: 0300-8273916
- رضوان سوسائٹی بس اسٹاپ، یونیورسٹی روڈ۔ فون: 38143055
- دفتر تنظیم نزد اسلام چوک اورنگی ساڑھے گیارہ۔ فون: 0333-2361069
- مکان نمبر F/174، ہفٹنیز کالونی، اقبال پینٹر، مجاہد کالونی، اورنگی ٹاؤن۔ فون: 0345-2818681

## دیگر شہروں میں دفاتر کے پتے

- **لاہور:** A-67، علامہ اقبال روڈ، گلہری شاہو۔ فون: (042)36366638-36316638  
فیکٹ نمبر 5، سینئر فلور، سلطان آر کیڈ فردوں مارکیٹ، گلبرک II لاہور۔ فون: (042)35845090
- **تیمر گڑھ:** معرفت مستقیم الکٹریکس ریسٹ ہاؤس چوک، تیمر گڑھ، ضلع دریپاٹیں۔  
فون: (0945)601337، موبائل: 0345-9535797
- **پشاور:** A-18، ناصر میشن، شعبہ بازار، ریلوے روڈ نمبر 2، پشاور  
فون: (091)2214495-2262902، موبائل: 0300-5903211
- **مظفر آباد:** معرفت حارث جزل شمور، بالائی بالمقابل تھانہ صدر۔ فون: (0992)504869
- **اسلام آباد:** 31 فیض آباد ہاؤسنگ سوسائٹیز غافلی اور برج، 4/8-1 اسلام آباد  
فون: (051)4434438-4435430، موبائل: 0333-5382262
- **گوجرانوالہ:** مرکز تنظیم اسلامی گوجرانوالہ، سوئی گیس لنک روڈ، ڈاکخانہ BISE، ملک پارک (مسجد نمرہ)  
راولپنڈی۔ فون: (051)3516574، موبائل: 0333-5133598
- **گوجرانوالہ:** مرکز تنظیم اسلامی گوجرانوالہ، سوئی گیس لنک روڈ، ڈاکخانہ BISE، ملک پارک (مسجد نمرہ)  
فون: (055)3015519-3891695، موبائل: 0300-7446250
- **عافر والا:** C-132، نزد جامع مسجد بلاک، عارف والا۔ فون: (0457)830884، موبائل: 0300-4120723
- **فیصل آباد:** P/157، صادق مارکیٹ، ریلوے روڈ۔ فون: (041)2624290، موبائل: 0300-6690953
- **سرگودھا:** مسجد جامع القرآن، میں روڈ، سیلائیٹ ٹاؤن۔ فون: (048)3713835، موبائل: 0300-9603577
- **جعف:** قرآن اکیڈمی لالہ زار کالونی نمبر 2، ٹوب روڈ، جھنگ۔ فون: (047)7628361، موبائل: 0301-6998587
- **ملتان:** قرآن اکیڈمی، 25 افسر زکار کالونی، بون روڈ، ملتان۔ فون: (061)6520451، موبائل: 0321-6313031
- **مکان نمبر 1-D/4-903:** فردو سیئر سٹریٹ، محمود آباد کالونی، خانیوال روڈ، ملتان۔ فون: (061)8149212
- **ہارون آباد:** رمضان ابیڈ کپنی غلہ منڈی، ضلع بہاول پور۔ فون: (063)2251104، موبائل: 0333-6314487
- **سکھ:** 3 پروفیسر ہاؤس سگ سوسائٹی، ٹکار پور روڈ۔ فون: (071)5631074، موبائل: 0300-3119893
- **حیدر آباد:** مسجد جامع القرآن، گلشن ہجر قاسم آباد۔ فون: 0222-929434، موبائل: 0333-2608043
- **کوئٹہ:** بالائی منزل بال مقابل کوائی سویٹس، منان چوک شارع اقبال۔ فون: (081)2842969، موبائل: 0346-8300216